



04 - झूट की इतह नहीं होती



05 - चुनावी प्रक्रिया की अखंडता और विश्वास आवश्यक

A Daily News Magazine

इंदौर
बुधवार, 15 मई, 2024



इंदौर एवं भोपाल से एक साथ प्रकाशित

वर्ष 9 अंक 207 , नगर संस्करण, पृष्ठ 8, मूल्य रु. 2 (डाक पंजीयन संख्या: MP/IDC/1529/2016-2018)



06- कब होगा प्रारंभ सीएम राइन विद्यालय भवन निर्माण कार्य



07- ऊपर से चलने वाली योजनाओं को देखने और क्रियान्वयन के...



subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

सुप्रभात

इसी सड़क की इसी जगह के किनारे से मेरे परदादा ने आपके परदादा जी की बैलगाड़ी को नमस्कार किया था।
इसी सड़क की इसी जगह के किनारे से मेरे दादा ने आपके दादाजी की घोड़ागाड़ी को नमस्कार किया था।
इसी सड़क की इसी जगह के किनारे से मेरे पिता ने आपके पिताजी की जीप को नमस्कार किया था।
इसी सड़क की इसी जगह के किनारे से मैंने आपकी कार को नमस्कार किया है।
इसी सड़क की इसी जगह के किनारे से मेरा बेटा आपके पुत्र की और महँगी कार को नमस्कार करेगा।
हमारे हाथों और आपके वाहनों का यही रिश्ता है मालिक।

- चंदशेखर साकळे

म.प्र. इलेक्शन से फ्री हुए नेता.. दूसरे राज्यों में करेंगे प्रचार

सीएम मोहन यूपी, दिल्ली जाएंगे, शिवराज दिल्ली में करेंगे जनसभाएं



भोपाल (नप्र)। मप्र में लोकसभा की 29 सीटों पर चार चरणों में मतदान हो चुका है। मप्र के चुनाव प्रचार से फ्री होने के बाद अब एम्पी के नेता दूसरे राज्यों में चुनाव प्रचार करने जा रहे हैं। सीएम मोहन यादव यूपी, दिल्ली और हरियाणा में बीजेपी प्रत्याशियों के प्रचार में जाएंगे। वहीं पूर्व सीएम शिवराज सिंह चौहान दिल्ली में 3 जनसभाओं को संबोधित करेंगे।

सीएम यूपी के हमीरपुर और दिल्ली में करेंगे प्रचार- मुख्यमंत्री डॉ मोहन यादव उत्तर प्रदेश के महोबा जिले के चरखारी कस्बे में जनसभा को संबोधित करेंगे। इसके बाद वे दिल्ली पहुंचकर पश्चिम दिल्ली में रोड शो करेंगे। मुख्यमंत्री डॉ मोहन यादव और बीजेपी प्रदेश अध्यक्ष वीडी शर्मा 2:00 बजे भोपाल से खजुराहो के लिए रवाना हो गए थे। यहां उत्तर प्रदेश की हमीरपुर लोकसभा के बीजेपी प्रत्याशी कुंवर पुष्पेंद्र सिंह चंदेल के समर्थन में जिला महोबा की चरखारी विधानसभा के पनवाड़ी गांव में दोपहर 3.25 बजे आमसभा को संबोधित किया। जनसभा के बाद उत्तरप्रदेश से दिल्ली पहुंचे। दिल्ली पहुंचकर पश्चिम दिल्ली लोकसभा के मेन मटियाला रोड पर भाजपा प्रत्याशी के समर्थन में रोड शो किया।

शिवराज भी दिल्ली में तीन जनसभाएं करेंगे- पूर्व मुख्यमंत्री शिवराज सिंह चौहान दिल्ली दौर पर रहेंगे। शिवराज सिंह चौहान दिल्ली में नॉर्थ ईस्ट दिल्ली और नई दिल्ली लोकसभा क्षेत्र में चुनाव प्रचार करेंगे। भाजपा प्रत्याशी मनोज तिवारी के समर्थन में शाम 5 बजे महिला सम्मेलन और शाम 7 बजे दलित सम्मेलन को संबोधित करेंगे। शिवराज सिंह चौहान रात 9 बजे नई दिल्ली लोकसभा क्षेत्र में भाजपा प्रत्याशी बांसुरी स्वराज के समर्थन में सभा को संबोधित करेंगे।

लद्दाख : इंडिया ब्लॉक की लड़ाई से कारगिल-लेह एकता में दरार

आकिब जावेद
कारगिल और लद्दाख के लेह जिले के लोगों द्वारा अपने मतभेदों को अलग रखने और संवैधानिक सुरक्षा उपायों के लिए संयुक्त रूप से काम करने का निर्णय लेने के चार साल बाद, लोकसभा चुनावों के लिए उम्मीदवारों के नामांकन को लेकर दोनों क्षेत्रों के बीच मतभेद उभर आए हैं। यहां 20 मई को पांचवें चरण में मतदान होगा। नेशनल कॉन्फ्रेंस (एनसी) और भारतीय राष्ट्रीय कांग्रेस (आईएनसी) दोनों 'इंडिया' गठबंधन के तहत लद्दाख में भारतीय जनता पार्टी (बीजेपी) के खिलाफ संयुक्त रूप से चुनाव लड़ रहे हैं। 1 मई को कारगिल में कांग्रेस और एनसी ने संयुक्त रूप से हाजी मुहम्मद हनीफा जान को लद्दाख लोकसभा सीट के लिए अपने उम्मीदवार के रूप में नामित किया। मुस्लिम बहुल कारगिल से तात्कुर रखने वाले हाजी मुहम्मद नेशनल कॉन्फ्रेंस के जिला अध्यक्ष हैं। हालांकि, नई दिल्ली में कांग्रेस आला कमान ने लेह के त्सेरिंग नामग्याल को इंडिया गठबंधन के उम्मीदवार के रूप में नामित किया। कांग्रेस आलाकमान की घोषणा ने कारगिल चुनाव में मुहम्मद हनीफा जान का समर्थन करने के विकल्प के साथ लद्दाख में दरार पैदा कर दी। 3 मई को, मुहम्मद हनीफा जान ने लद्दाख संसदीय क्षेत्र से एक स्वतंत्र उम्मीदवार के रूप में नामांकन दाखिल किया, जिससे कांग्रेस के आधिकारिक उम्मीदवार को निराशा हुई। कारगिल के नेताओं के फैसले ने लेह के लोगों को मुश्किल में डाल दिया है, जिनके पास सीट से चुनाव मैदान में दो उम्मीदवार हैं - बीजेपी के ताशी ग्याल्सन और कांग्रेस के त्सेरिंग नामग्याल। वरिष्ठ कांग्रेस नेता रिगजिन स्पालबार ने कहा, 'लेह में वोट बीजेपी और कांग्रेस के बीच बंट

जाएंगे, जिससे मुहम्मद हनीफा जान को फायदा होगा।' राजनीति से इस्तीफा दे चुके स्पालबार ने जोर देकर कहा कि लोकसभा चुनाव में लद्दाख में ध्ववीकरण हो गया है। उन्होंने कहा, 'कारगिल से उम्मीदवार की जीत निश्चित है क्योंकि वह एकमात्र दावेदार है।' लद्दाख बौद्धों और मुसलमानों की मिली-जुली आबादी वाला एक उच्च रेंगिस्तान है। चीन की सीमा से लगे लेह जिले में बौद्धों का वर्चस्व है, जबकि पाकिस्तान की सीमा लगे कारगिल? जिले में शिया मुसलमान रहते हैं। इस क्षेत्र में मतदान करने वालों की संख्या 182,571 है, जिसमें 91,703 पुरुष और 90,867 महिलाएं शामिल हैं। इनमें कारगिल में 95,929 वोट हैं जबकि लेह में कुल मतदाताओं में से 88,870 वोट हैं। मतदाताओं की संख्या के मामले में कारगिल थोड़ा आगे है। इस क्षेत्र की जंस्कार बेल्ट, जहां मुसलमानों की अच्छी आबादी है, में भी मुहम्मद हनीफा जान के पक्ष में मतदान होने की उम्मीद है। विशेष रूप से, कारगिल के एक सामाजिक कार्यकर्ता सज्जाद हुसैन कारगिली ने भी घोषणा की कि वह आगामी संसद चुनाव नहीं लड़ेंगे और संयुक्त उम्मीदवार हाजी हनीफा जान का समर्थन करेंगे। 6 मई को, नेशनल कॉन्फ्रेंस के अध्यक्ष डॉ. फारूक अब्दुल्ला ने कारगिल में अपने पार्टी सहयोगियों को लद्दाख सीट के लिए लोकसभा चुनाव में इंडिया ब्लॉक के उम्मीदवार टी नामग्याल का समर्थन करने की चेतावनी दी। नेशनल कॉन्फ्रेंस ने अपने 'एक्स' पर एक पोस्ट में कहा, 'एनसी अध्यक्ष डॉ. फारूक अब्दुल्ला ने पार्टी की कारगिल इकाई को लोकसभा चुनाव में लद्दाख सीट के लिए इंडिया ब्लॉक के उम्मीदवार त्सेरिंग नामग्याल का समर्थन करने का निर्देश दिया है। उन्होंने अपने सहयोगियों से कहा है कि इस

निर्देश का पालन करने में विफलता को पार्टी अनुशासन के गंभीर उल्लंघन के रूप में देखा जाएगा।' नेशनल कॉन्फ्रेंस और कांग्रेस जम्मू-कश्मीर और लद्दाख में चुनाव लड़ रही हैं, जहां कांग्रेस ने कश्मीर संभाग में एनसी का समर्थन किया, वहीं एनसी को जम्मू और लद्दाख में कांग्रेस का समर्थन करना था। हालांकि, निर्देशों का पालन न करते हुए, उसी दिन पूरी कारगिल इकाई ने लोकसभा चुनाव के लिए उम्मीदवार की पसंद को लेकर सामूहिक इस्तीफे की घोषणा की। कारगिल में एक संवाददाता सम्मेलन को संबोधित करते हुए, अतिरिक्त महासचिव लद्दाख कमर अली अखून ने कहा कि पार्टी आलाकमान उन पर लद्दाख से आधिकारिक कांग्रेस उम्मीदवार को समर्थन देने के लिए दबाव डाल रहा था, जिसे कारगिल नेतृत्व ने अस्वीकार्य कर दिया। पत्र में कहा गया, 'लद्दाख डेमोक्रेटिक अलायंस ने एकजुट होकर आगामी लोकसभा चुनाव के लिए 1-लद्दाख संसदीय क्षेत्र से एक स्वतंत्र उम्मीदवार के रूप में मोहम्मद हनीफा जान नाम के एक संयुक्त उम्मीदवार को पेश करने का फैसला किया है, जिसे पार्टी/धार्मिक संबद्धता वाले सभी राजनीतिक और धार्मिक संस्थानों द्वारा सर्वसम्मति से समर्थन दिया जाएगा।' कारगिल के लोगों का तर्क है कि संसद में डिबीजन (लेह और कारगिल) का प्रतिनिधित्व कम है और इसके लिए उन्हें अपने उम्मीदवार के नहीं रहने का नुकसान उठाना पड़ा है। ऐतिहासिक रूप से अधिकतर बार लेह से उम्मीदवार ही लोकसभा चुनाव जीतता आया है। 2009 के बाद से कारगिल से कोई भी उम्मीदवार चुनाव नहीं जीत पाया है। कारगिल के जिला कांग्रेस अध्यक्ष नासिर मुंशी ने कहा- 'इंडिया गठबंधन का उम्मीदवार हमें स्वीकार्य नहीं है। हम

कारगिल से एक उम्मीदवार चाहते हैं और कांग्रेस और एनसी दोनों ने चुनाव में जान का समर्थन करने का फैसला किया है।' उन्होंने कहा कि संसद में उम्मीदवार नहीं होने से उन्हें नुकसान हुआ है। विशेष रूप से, लद्दाख के लोग लेह और कारगिल के लिए संसद में दो अलग-अलग सीटों की मांग कर रहे हैं और यह क्षेत्र के प्रतिनिधियों द्वारा नई दिल्ली में रखे गए चार सूत्रों एजेंडे का हिस्सा है। इस बार कारगिल एकजुट हो गया। सभी धार्मिक और राजनीतिक दलों ने चुनाव में जान का समर्थन करने और उनकी जीत सुनिश्चित करने का फैसला किया है। नासिर मुंशी, जिला अध्यक्ष, कांग्रेस, कारगिल कारगिल डेमोक्रेटिक अलायंस (केडीए) के एक प्रमुख व्यक्ति सज्जाद कारगिल ने कहा कि उन्होंने कारगिल से नामांकन वापस लेने का फैसला किया क्योंकि वोट विभाजित हो सकते थे। 8 मई को, कुछ बौद्ध नेताओं ने कारगिल से केवल एक मुस्लिम उम्मीदवार और लेह से दो बौद्ध उम्मीदवार होने पर चिंता व्यक्त की। हालांकि, दोनों जिलों के दोनों नेताओं-सज्जाद कारगिली और दोरेजय - का तर्क है कि उम्मीदवारों के नामांकन पर मौजूदा विवाद दोनों समुदायों के बीच कड़ी मेहनत से अर्जित सद्भाव को कम नहीं करेगा। एलबीए के अध्यक्ष चेरिंग दोरजे लाक्स्क ने कहा कि भले ही उम्मीदवार के नामांकन पर मतभेद है, लेकिन इसका एलबीए और कारगिल डेमोक्रेटिक अलायंस (केडीए) के गठबंधन पर कोई असर नहीं पड़ेगा, जो लद्दाख को भारतीय संविधान की छठी अनुसूची के तहत लाने के लिए लड़ रहे हैं। (दि किंट हिंदी में प्रकाशित लेख के संपादित अंश)

पीएम मोदी ने तीसरी बार वाराणसी से किया नामांकन

● प्रस्तावकों के साथ खड़े रहे, डीएम ने बैठने के लिए कहा, तब कुर्सी पर बैठे



वाराणसी (एजेंसी)। प्रधानमंत्री नरेंद्र मोदी ने तीसरी बार वाराणसी से नामांकन दाखिल कर दिया है। 4 प्रस्तावक और सीएम योगी उनके साथ मौजूद रहे। प्रस्तावकों में गणेश्वर शास्त्री, बैजनाथ पटेल, लालचंद कुशवाहा और संजय सोनकर शामिल रहे। गणेश्वर शास्त्री ने राम मंदिर का मुहूर्त निकाला था, जबकि अन्य तीन स्थानीय भाजपा नेता हैं। पीएम नामांकन कक्ष में 50 मिनट रहे। वह प्रस्तावकों के साथ कक्ष में खड़े रहे। जब डीएम ने उन्हें कुर्सी पर बैठने के लिए कहा, तब वह बैठे। पीएम ने शुभ मुहूर्त पुष्प नक्षत्र में 4 सेट में नामांकन दाखिल किया। गणेश्वर शास्त्री ने बताया कि 11.40 से 12.15 तक शुभ मुहूर्त रहा। इसमें सारे ग्रह एक साथ होते हैं। प्रस्तावकों में राम मंदिर में प्राण-प्रतिष्ठा का मुहूर्त निकालने वाले गणेश्वर शास्त्री के अलावा, बैजनाथ पटेल, लालचंद कुशवाहा और संजय सोनकर भी हैं। प्रस्तावकों में जातीय समीकरण को साधने की कोशिश की गई।

मतदानकर्मियों की बस खड़े ट्रक में घुसी, होमगार्ड जवान की मौत, 9 घायल

मंदसौर में मतदान सामग्री जमा कर लौट रहे थे

मंदसौर (नप्र)। मंदसौर में मतदानकर्मियों की बस खड़े ट्रक में जा घुसी। हादसे में होम गार्ड जवान की मौत हो गई, जबकि 9 लोग घायल हैं। तीन गंभीर घायलों को सीतामऊ प्राथमिक केंद्र से जिला अस्पताल रेफर किया गया है। हादसा सुवासरा-मंदसौर रोड पर बसई के पास सुबह करीब 5.30 बजे हुआ। सोमवार को चौथे चरण के चुनाव के बाद मतदान सामग्री जमा करवाने के लिए पोलिंग पार्टी मंदसौर पहुंची थी। सामग्री जमा करवाने के बाद आज सुबह 10 कर्मचारी निजी यात्री बस से घर लौट रहे थे, इसी दौरान हादसा हो गया।



हादसे में ये हुए घायल

● राजेश पिता मोहनलाल ● राममोपाल पिता कन्हैया लाल राठौर ● अनिल पिता राधेश्याम तिवारी ● श्रृण पिता नरेंद्र कुमार जैन ● कैलाश पिता गोवर्धन लाल गुर्जर ● राजेंद्र पिता देवी प्रसाद श्रीवास्तव ● दीप्ति पति राजेंद्र श्रीवास्तव ● गोपाल पिता मंगस, निवासी बावड़ी खेड़ा चंदवासा ● तेजमल पिता चिरंजीवी लाल मेघवाल, निवासी भवानी मंडी

पार्षद के बेटे ने युवक पर किया फायर

हरदा (नप्र)। हरदा में बीजेपी नेता के बेटे पर एक युवक पर कट्टे से फायर करने का आरोप लगा है। बताया जा रहा है कि किसी बात को लेकर भाजपा पार्षद और महिला मोर्चा की जिला अध्यक्ष अनीता अग्रवाल के बेटे सुमित अग्रवाल का एक युवक से विवाद हो गया था। उनसे कट्टा निकालकर फायर किया। इस दौरान झूमाझटकी हुई और गोली उसी के पैर में लग गई। सिटी कोतवाली पुलिस ने आरोपी को हिरासत में लिया।

हाइवाने बाइक को टक्कर मारी, पिता-बेटे की मौत

मंडला (नप्र)। मंडला में हाइवाने बाइक सवार पिता-पुत्र को टक्कर मार दी। घटना मंगलवार दोपहर करीब 3.30 बजे हुई। हादसे में बाइक सवार पिता-पुत्र की मौके पर ही मौत हो गई।

राहुल बोले-सरकार बनते ही गरीबों को खटाखट देंगे पैसा

- अग्निवीर योजना को फाड़कर कचरे में फेंकेगे
- अखिलेश बोले-हर परीक्षा का पेपर लीक हो रहा

झांसी (एजेंसी)। कांग्रेस नेता राहुल गांधी और सपा प्रमुख अखिलेश यादव ने मंगलवार को झांसी में संयुक्त रैली की। राहुल ने कहा- भाजपा वाले 22 अरबपति बना रहे हैं। हम करोड़ों लखपति बनाएंगे। हर परिवार से एक महिला चुनी जाएगी। उन करोड़ों महिलाओं के खते में एक लाख रुपए भेजे जाएंगे। यानी महीने के 8500 रुपया खाते में खटाखट-खटाखट जाएंगे। 4 जून को हम हिंदुस्तान के गरीब किसानों का कर्जा माफ करने जा रहे हैं। जैसे हमने यूपीए सरकार में पहले किया था।

राहुल ने कहा- अग्निवीर योजना को हम फाड़कर कचरे में फेंक देंगे, हम शहीदों के साथ भेदभाव नहीं होने देंगे। मुफ्त अनाज योजना कांग्रेस की सरकार लेकर आई थी, हमारी सरकार बनने पर हम इसके तहत और अधिक, अच्छी क्वालिटी का राशन देंगे।



गरीबों, किसानों, कमजोर लोगों की सरकार बननी चाहिए, अंबानी-अडानी की सरकार हटाई जानी चाहिए। रैली में अखिलेश ने कहा- किसानों की आय का सारा पैसा भाजपा की जेब में जा रहा है। सब कुछ इस सरकार में महंगा हो गया है। हर बार जब परीक्षा हुई, पेपर लीक कर दिया गया। वैक्सीन का सच तो आप जानते ही होंगे। राहुल ने कहा- अग्निवीर योजना को कूड़ेदान में डाल देंगे। एक शहीद को दर्जा मिलेगा, एक को पेंशन मिलेगी। दूसरे को शहीद का दर्जा और पेंशन नहीं मिलेगी। हम ऐसा नहीं होने देंगे। हम ऐसी योजना को फाड़कर डस्टबीन में डाल देंगे।

यूरोप की बूढ़ी हो रही आबादी पर पोप ने जताई चिंता

● निशाने पर गर्भनिरोधक कंडोम! हथियार से कर दी तुलना ● इटली के लोगों से की अधिक बच्चे पैदा करने की अपील



रोम (एजेंसी)। ईसाई धर्म से सर्वोच्च धर्मगुरु पोप फ्रांसिस ने इटली और यूरोप में जनसंख्या संकट पर चिंता जाहिर करते हुए इटलीवासियों से अधिक से अधिक संख्या में बच्चे पैदा करने की अपील की। एक सम्मेलन में बोलते हुए पोप ने गर्भनिरोधक सामग्रियों की आलोचना की और उन पर जीवन को रोकने का आरोप लगाया। इटली दुनिया में सबसे कम जन्म दर वालों देशों में से एक है। देश में लगातार जन्मदर में गिरावट देखी जा रही है और पिछले साल 3,79,000 शिशुओं के जन्म के साथ निचले स्तर पर पहुंच गई है। पोप फ्रांसिस ने कहा, जन्म की संख्या उम्मीद की

पहली किरण है। बच्चों और युवाओं के बिना कोई भी देश भविष्य के प्रति अपनी इच्छा खो देता है। पोप फ्रांसिस ने बच्चे पैदा करने के लिए कपल को प्रोत्साहित करने के लिए दीर्घकालिक राजनीतिक रणनीति और नीति बनाने का आह्वान किया। उन्होंने कार्य संस्कृति को आसान बनाने और घर खरीदने में होने वाली बाधाओं को समाप्त करने की अपील की, जिससे महिलाओं को मातृत्व और करियर के बीच चुनाव न करना पड़े। आबादी को समस्या बनाने वालों को निशाने पर लेते हुए उन्होंने कहा, हमारी दुनिया की समस्या बच्चों का पैदा होना नहीं है।

हिमाचली टोपी पहन कंगना रनौत ने भरा नामांकन

रोड शो में जबरदस्त भीड़ जुटाकर कांग्रेस की रैली का दिया जवाब



मंडी (एजेंसी)। बॉलीवुड अभिनेत्री और बीजेपी प्रत्याशी कंगना रनौत ने मंगलवार को मंडी लोकसभा सीट से अपना नामांकन भरा। नामांकन से पहले कंगना ने पड़ड़ल मैदान से लेकर डीसी ऑफिस तक मेगा रोड शो निकाला। इस रोड शो में लोगों की भीड़ देखने को मिली। हजारों की संख्या में बीजेपी के कार्यकर्ता इस रोड शो में शामिल हुए। कार्यकर्ता कंगना के साथ नाचते-गाते हुए डीसी ऑफिस के गेट तक पहुंचे। कंगना के रोड शो से कांग्रेस की नामांकन रैली का जवाब देने का प्रयास भी किया। नामांकन दाखिल करने के बाद कंगना ने कहा कि आज उनके नामांकन को लेकर पूरे मंडी संसदीय क्षेत्र में उत्सव जैसा माहौल देखने को मिल रहा है।

संक्षिप्त समाचार

भीमा-कोरेगांव केस में गौतम नवलखा को 4 साल बाद जमानत

नई दिल्ली (एजेंसी)। सुप्रीम कोर्ट ने मंगलवार को भीमा-कोरेगांव केस में महाराष्ट्र के एक्टिविस्ट गौतम नवलखा को जमानत दे दी है। जस्टिस एमएम सुंदरेश और जस्टिस एसवीएन भट्टी की बेंच ने कहा- हाईकोर्ट के जमानत के ऑर्डर पर स्टे की अवधि बढ़ाने का हमें कोई कारण नजर नहीं आ रहा है। पूरे मामले की सुनवाई खत्म होने में तो कई साल बीत जायेंगे। कोर्ट ने कहा-

गौतम नवलखा चार साल से ज्यादा समय से जेल में हैं। इनके खिलाफ अभी तक आरोप तय नहीं किए गए हैं। दरअसल, नवलखा पर 2017 में पुणे में एल्वार परिवर्ष के आयोजित कार्यक्रम में भड़काऊ भाषण देने का आरोप है। इसके कारण ही भीमा-कोरेगांव में हिंसा हुई थी। हिंसा में एक व्यक्ति की मौत हुई थी, जबकि कई घायल हुआ था। इस मामले में नवलखा को बॉम्बे हाईकोर्ट ने जमानत दी थी।

पीओके में पाकिस्तानी रैंजर्स पर पत्थरों से हमला

● 718 करोड़ के पैकेज के बाद भी नहीं माने प्रदर्शनकारी

इस्लामाबाद (एजेंसी)। पाकिस्तान के कब्जे वाले कश्मीर (पीओके) में महंगाई और बिजली के दामों के खिलाफ 4 दिन से प्रदर्शन जारी है। प्रधानमंत्री शहबाज शरीफ ने



सोमवार को पीओके के लिए 23 अरब पाकिस्तानी रुपए (718 करोड़ हिंदुस्तानी रुपए) के पैकेज की घोषणा की। इसके बावजूद प्रदर्शनकारी पीछे हटने को तैयार नहीं हैं। पाकिस्तानी मीडिया डॉन न्यूज के मुताबिक, राहत पैकेज की घोषणा के कुछ देर बाद ही पाकिस्तानी रैंजर्स ने प्रदर्शनकारियों पर आंसू गैस के गोले छोड़े और फायरिंग की।

सपा ने डूबते जहाज से गठबंधन किया : मुख्यमंत्री

भगवान श्रीराम और श्रीकृष्ण को मध्यप्रदेश सरकार ने अपने पाठ्यक्रम में शामिल किया, प्रधानमंत्री श्री नरेन्द्र मोदी जी सनातन की ध्वजा को दुनिया भर में फहरा रहे हैं : डॉ. मोहन यादव



महोबा। मध्यप्रदेश के मुख्यमंत्री डॉ. मोहन यादव और भारतीय जनता पार्टी के प्रदेश अध्यक्ष व खजुराहो सांसद श्री विष्णुदत्त शर्मा ने उत्तर प्रदेश के हमीरपुर लोकसभा क्षेत्र के महोबा जिले के चरखारी विधानसभा के पनवाड़ी में भाजपा प्रत्याशी श्री पुष्पेंद्र सिंह चंदेल के समर्थन में जनसभा को संबोधित किया। जनसभा को संबोधित करते हुए मुख्यमंत्री डॉ. मोहन यादव ने कहा कि मध्यप्रदेश सरकार ने भगवान श्रीराम और श्री कृष्ण को स्कूल और कॉलेज के पाठ्यक्रम में शामिल कर छात्रों को पढ़ा रही है। भाजपा प्रदेश अध्यक्ष व सांसद श्री विष्णुदत्त

शर्मा ने कहा कि प्रधानमंत्री श्री नरेन्द्र मोदी जी ने भारत को वैश्विक स्तर पर मान-सम्मान दिलाने का कार्य किया है। श्री नरेन्द्र मोदी जी को तीसरी बार प्रधानमंत्री बनाने के लिए हर बूथ पर कमल खिलाएं। जनसभा को हमीरपुर से सांसद प्रत्याशी श्री पुष्पेंद्र सिंह चंदेल ने भी संबोधित किया।

सपा ने डूबते जहाज से गठबंधन किया : डॉ. मोहन यादव

समाजवादी पार्टी के नेता अखिलेश यादव पर तंज कसते हुए मुख्यमंत्री डॉ यादव ने कहा कि भाई साहब को गठबंधन ही करना था तो डूबते जहाज में क्यों बैठे। जिन्होंने पूरी कांग्रेस को डूबा दिया, उनसे गठबंधन कर रहे हो, गठबंधन करना ही है तो चलती हुई गाड़ी से करो। हमारी संस्कृति में उगते हुए सूरज को नमस्कार किया जाता है। मुख्यमंत्री डॉ यादव ने कहा कि मुलायम सिंह ने प्रधानमंत्री श्री नरेन्द्र मोदी जी को शुभकामनाएं प्रेषित की थीं और कहा था कि आपकी सरकार बन रही है।

भगवान श्रीराम और श्रीकृष्ण का मध्यप्रदेश से रिश्ता गौरवशाली पक्ष- मुख्यमंत्री डॉ. मोहन यादव ने कहा कि भगवान श्रीराम ने वनवास के 11 वर्ष मध्यप्रदेश के चित्रकूट में बिताए हैं। कंस का वध करने के बाद भगवान श्रीकृष्ण ने उज्जैन में सांदीपनि आश्रम में शिक्षा प्राप्त की है। शिक्षा प्राप्त करने के बाद जब भगवान सृष्टि संचालन के लिए वापस जा रहे थे, तब मध्यप्रदेश के जानापाव में जन्म लेने वाले भगवान परशुराम ने उन्हें सुदर्शन चक्र सौंपा। अमीरी और गरीबी भगवान श्रीकृष्ण



और सुवामा जी की दोस्ती में कभी आड़े नहीं आई। वहीं भगवान श्रीराम ने प्रेमभाव देखकर हमारे आदिवासी समाज की माता शबरी के जुठे बेर खाए। मध्यप्रदेश और उत्तरप्रदेश दो पड़ोसी राज्य हैं, लेकिन हम सभी का आप लोगों से सदियों पुराना रिश्ता है। मध्यप्रदेश और उत्तर प्रदेश के रिश्ते भगवान श्रीराम और श्रीकृष्ण के काल से हैं। भगवान श्रीराम और श्रीकृष्ण का मध्यप्रदेश से रिश्ता गौरवशाली पक्ष है।

रानी दुर्गावती और रानी अवंतीबाई की वीरता जन-जन तक पहुंचा रही मध्यप्रदेश सरकार- मुख्यमंत्री डॉ. मोहन यादव ने कहा कि बुंदेलखंड वीरों की भूमि है। जब सनातन की बात होगी तो भगवान श्रीकृष्ण, भगवान श्रीराम के साथ आल्हा-ऊदल के साथ रानी

दुर्गावती और रानी अवंतीबाई का जिक्र हमेशा किया जाएगा। दिसंबर 2023 में मध्यप्रदेश में भाजपा सरकार बनने के बाद मैंने पहली कैबिनेट बैठक जबलपुर में की। जबलपुर में कैबिनेट रानी दुर्गावती को सम्मान देने के लिए पहली कैबिनेट बैठक की गई। सागर में रानी अवंतीबाई के नाम से विश्वविद्यालय स्थापित किया गया है। नई शिक्षा नीति में स्कूली पाठ्यक्रम में भगवान श्रीराम और भगवान श्रीकृष्ण से जुड़े प्रसंगों को पाठ्यक्रम में शामिल छात्रों को पढ़ाया जा रहा है। प्रधानमंत्री श्री नरेन्द्र मोदी जी सनातन की ध्वजा को पूरी दुनिया में फहरा रहे हैं। मध्यप्रदेश सरकार भी भगवान श्रीकृष्ण और भगवान श्रीराम से जुड़े स्थानों को तीर्थ स्थल के रूप में विकसित करने जा रही है।

पहले चार चरणों में बीजेपी को मिलेंगी 270 सीटें

● पश्चिम बंगाल की जनसभा में अमित शाह का दीदी पर पलटवार

कोलकाता (एजेंसी)। 2024 लोकसभा चुनावों के लिए पश्चिम बंगाल में चुनाव प्रचार के लिए पहुंचे बीजेपी नेता और गृह मंत्री अमित शाह ने दावा किया है कि बीजेपी पहले चार चरणों में ही 270 सीटें जीतेगी। शाह ने बर्नामों की रैली में कहा कि अभी तक देश की 380 लोकसभा सीट पर चुनाव हो चुके हैं, उनमें से मोदी जी 270 सीट जीतेंगे। एक दिन पहले पश्चिम बंगाल की मुख्यमंत्री ममता बनर्जी ने कहा था कि बीजेपी सिर्फ 195 सीटें ही जीत पाएगी। इंडिया अलायंस 315 सीटें जीतेगा। केंद्रीय गृह मंत्री अमित शाह ने कहा कि ममता दीदी वोट बैंक की राजनीति के लिए घुसपैठ होने देती हैं, लेकिन सीएफ का विरोध कर रही हैं। शाह ने कहा कि ममता दीदी कभी भी सीएफ लागू होने से नहीं रोक सकतीं, मामला केंद्र सरकार के अधीन है।



श्री नरेन्द्र मोदी जी को तीसरी बार प्रधानमंत्री बनाने हर बूथ पर कमल खिलाएं : श्री विष्णुदत्त शर्मा

महोबा। भारतीय जनता पार्टी के प्रदेश अध्यक्ष व खजुराहो सांसद श्री विष्णुदत्त शर्मा ने उत्तर प्रदेश के हमीरपुर लोकसभा के महोबा जिले के चरखारी विधानसभा के पनवारी में जनसभा को संबोधित करते हुए कहा कि प्रधानमंत्री श्री नरेन्द्र मोदी जी ने बीते दस वर्षों में वैश्विक स्तर पर भारत का मान-सम्मान बढ़ाने का कार्य किया है। श्री शर्मा ने कहा कि प्रधानमंत्री श्री नरेन्द्र मोदी जी हर गरीब के जीवन को बदलने का कार्य कर रहे हैं वहीं हमीरपुर लोकसभा क्षेत्र से प्रत्याशी श्री पुष्पेंद्र सिंह चंदेल क्षेत्र की जनता के विकास और कल्याण के लिए लगातार कार्य कर रहे हैं। श्री पुष्पेंद्र सिंह चंदेल प्रधानमंत्री श्री नरेन्द्र मोदी जी के गरीब कल्याण के कार्यों को जन-जन तक पहुंचाने में जुटे हुए हैं। श्री पुष्पेंद्र सिंह चंदेल को हर बूथ पर कमल खिलाकर विजयी बनाएं।

प्रधानमंत्री जी भ्रष्टाचार और आतंकवाद मुक्त भारत बना रहे- भाजपा प्रदेश अध्यक्ष श्री शर्मा ने कहा कि प्रधानमंत्री श्री नरेन्द्र मोदी जी भ्रष्टाचार और आतंकवाद मुक्त भारत बना रहे हैं।



कांग्रेस के शासनकाल में देश में आए दिन आतंकवादी घटनाएं होती थीं, लेकिन 2014 में श्री नरेन्द्र मोदी जी के प्रधानमंत्री बनने के बाद से आतंकवादी घटनाएं बंद हो गई हैं। देश के अंदर अब आतंकवादी और उग्रवादी घटनाएं बंद हो गई हैं। कांग्रेस के नेता कहते हैं कि पाकिस्तान से बात करनी चाहिए। प्रधानमंत्री श्री नरेन्द्र मोदी जी का 56 इंच का सीना है, वो किसी से नहीं डरते। कांग्रेस के शासनकाल में आतंकवादी

भारत में घुसकर वारदात करते हैं। लेकिन श्री नरेन्द्र मोदी जी के प्रधानमंत्री बनने के बाद भारत ने सर्जिकल स्ट्राइक करके पाकिस्तान के अंदर आतंकवादियों को सबक सिखाया है। प्रधानमंत्री श्री नरेन्द्र मोदी जी भारत को विकसित राष्ट्र बनाने और भारत को विश्व गुरु बनाने के लिए कार्य कर रहे हैं। श्री नरेन्द्र मोदी जी को तीसरी बार प्रधानमंत्री बनाने के लिए पुष्पेंद्र चिह्न चंदेल को ऐतिहासिक मतों से विजयी बनाएं।

छत्तीसगढ़-महाराष्ट्र में 4 दिन तक आंधी-बारिश का अलर्ट

60 किमी प्रति घंटे की रफ्तार से चलेंगी हवाएं

राजस्थान में हीटवेव की संभावना



नई दिल्ली (एजेंसी)। मौसम विभाग ने आज 21 राज्यों में तेज हवा के साथ बारिश का अलर्ट जारी किया है। इसके अलावा अगले 4 दिन तक मध्य

प्रदेश, छत्तीसगढ़ और महाराष्ट्र के कई जिलों में बारिश के साथ 40 से 60 किलोमीटर प्रति घंटे की रफ्तार से हवाएं चल सकती हैं। इन राज्यों के अलावा हिमाचल

प्रदेश, उत्तराखंड, राजस्थान, गुजरात, पश्चिम बंगाल, सिक्किम, ओडिशा, बिहार, झारखंड, तमिलनाडु, केरल और कर्नाटक में भी बारिश होगी। यहां हवा की रफ्तार करीब 30 किलोमीटर प्रति घंटा रहेगी। मौसम विभाग के मुताबिक, आंधी-बारिश के दौर के बावजूद राज्यों में तापमान में ज्यादा गिरावट दर्ज नहीं हो रही है। राजस्थान, मध्य प्रदेश, गुजरात, हरियाणा, उत्तर प्रदेश, आंध्र प्रदेश, महाराष्ट्र में सोमवार को तापमान 40 से 42 डिग्री के बीच दर्ज किया गया। मौसम विभाग ने बताया कि कुछ राज्यों में अगले कुछ दिनों में एक बार फिर से हीटवेव यानी लू चल सकती है। राजस्थान में 15 मई से 18 मई तक लू चलेगी।

बांग्लादेश बोला-भारत के बिना हमारा विकास मुमकिन ही नहीं

● कहा-बॉयकॉट इंडिया कैम्पेन फेल हुआ, विपक्ष देश की अर्थव्यवस्था कमजोर करना चाहता है

ढाका (एजेंसी)। बांग्लादेश के विदेश मंत्री हसन महमूद ने कहा है कि, भारत के बिना उनके देश में विकास संभव नहीं है। भारत के साथ बांग्लादेश तीन तरफ से कई हजार किलोमीटर की सीमा साझा करता है। ऐसे में उनसे अच्छे संबंध बनाना हमारे लिए बेहद जरूरी है। दरअसल, महमूद सोमवार को बांग्लादेश में विपक्ष की तरफ से चलाए गए बॉयकॉट इंडिया कैम्पेन से जुड़े सवालों का जवाब दे रहे थे। इस दौरान उन्होंने कहा, बांग्लादेश नेशनल पार्टी (बीएनपी) की तरफ से चलाया गए इस अभियान का मकसद



देश में अस्थिरता पैदा करना था। वे बांग्लादेश की अर्थव्यवस्था को कमजोर करना चाहते हैं। महमूद ने अभियान को पूरी तरह से फ्लॉप बताते हुए कहा कि अगर बीएनपी दोबारा ऐसा कोई अभियान चलाएगी, तो वो पूरी तरह अलग-थलग हो जाएगी। लोग इस एजेंडे को फिर से अस्वीकार कर देंगे। 17 जनवरी को बांग्लादेश में आम चुनाव के बाद बायकॉट इंडिया या इंडिया आउट कैम्पेन शुरू हुआ था।

भारत ईरान 'डील' पर अमेरिका हो गया लाल, चीन पर साधी चुप्पी

चाबहार पर भारत को दे दी धमकी, चीन पर नहीं खुल रही जुबान

तेहरान/वाशिंगटन/बीजिंग (एजेंसी)। गाजा युद्ध के बीच भारत और ईरान ने चाबहार बंदरगाह को लेकर बड़ा समझौता किया है। इस समझौते के बाद भारत को चाबहार पोर्ट के संचालन के लिए 10 साल का अधिकार मिल गया है। विश्लेषकों का कहना है कि रणनीतिक रूप से, बेहद अहम यह बंदरगाह भारत के लिए यूरोप और रूस के दरवाजे खोल सकता है। चाबहार ईरान के पाकिस्तान से सटे सिस्तान बलूचिस्तान प्रांत का एक डीप वॉटर पोर्ट है जिसे चीन के बनाए जा रहे ग्वादर पोर्ट का जवाब कहा जा रहा है। ईरान का यह पोर्ट भारत के सबसे करीब है और विशाल कार्गो शिप के लिए आना जाना

बहुत आसान होगा। भारत और ईरान के बीच इस डील के बाद अमेरिका बुरी तरह से भड़क गया है और उसने प्रतिबंधों की धमकी

है। ईरान के साथ चीन ने अरबों डॉलर तेल समझौता किया है। दरअसल, अमेरिका के प्रतिबंध लगाने के बाद ईरान का तेल




दी है। यह वही अमेरिका है जो चीन के खिलाफ चुप्पी साधे बैठा है जो ईरान के साथ अरबों का तेल डील करके मालामाल हो रहा

निर्यात बंद हो गया। यहां तक कि भारत ने भी तेल खरीदना बंद कर दिया। इससे चीन को बड़ा मौका मिल गया।

बेटी ने भागकर की थी शादी, संपत्ति में हिस्सा मांगा तो सुपारी देकर पिता ने करवाई जेठ की हत्या

आजाद नगर थाना क्षेत्र में हुई हत्या के मामले में पुलिस ने दो आरोपियों को गिरफ्तार कर लिया है

इंदौर। आजाद नगर में हुई युवक की हत्या में मार्बल कारोबारी आरिफ खिलजी का हाथ सामने आया है। आरिफ ने सुपारी देकर हत्या करवाई है। साजिश में शामिल दो युवकों को पुलिस ने पकड़ लिया है। दोनों मृतक मोईन के दोस्त हैं जो 700 रुपये लेकर मोईन को गली तक ले गए थे। 20 वर्षीय मोईन पुत्र रफीक खान की रविवार रात अज्ञात बदमाशों ने गोली मारकर हत्या कर दी थी। स्वजन ने आरोप लगाया कि हत्या में आरिफ खिलजी (स्नेहलतागंज), नाहिद जादू (खजराना), युसूफ अंसारी (बड़वाली चौकी) व वसीम चौहान (स्नेहलतागंज) शामिल हैं। सोमवार सुबह पुलिस ने मोबाइल की काल डिटेल के आधार पर मोईन के दोस्त अहमद व इलियास को आजाद नगर से पकड़ लिया।



दोनों ने पूछताछ में बताया कि हत्या आरिफ खिलजी ने करवाई है। आरिफ ने दो शूटर बुलाए थे जो गोली मारकर भाग गए। अहमद और इलियास का काम मोईन को घर से बुलाकर नरानी मस्जिद तक लाना था। इस काम के बदले उन्हें 700-700 रुपये मिले थे। पुलिस के मुताबिक आरिफ घर पर तला लगाकर भाग गया है। गोली मारने वाले शूटर

की अभी तक पहचान नहीं हुई है। आरिफ की बेटी अलीशा ने पिछले वर्ष अगस्त में घर से भागकर मोईन के बड़े भाई मुबस्सर से प्रेम विवाह कर लिया था। अलीशा द्वारा संपत्ति में हिस्सा मांगने पर बात बिगड़ी थी। आरिफ आर्थिक रूप से संपन्न है और मुबस्सर की स्थिति ठीक नहीं है। आरिफ चाहता था कि अलीशा मुबस्सर को छोड़कर

घर आ जाए। डीसीपी जोन-1 विनोद कुमार मीना के मुताबिक, अभी तक की पूछताछ में कान्ट्रेक्ट किलिंग की बात सामने आई है। आरिफ के पकड़े जाने के बाद ही शूटर के बारे में जानकारी मिलेगी।

वैन चालक की हत्या में मुख्य आरोपी फरार

कैश वैन चालक रिकू उर्फ विजय की चाकू मारकर हत्या करने वाले आरोपी विजय नाथ उर्फ काल भैरव उर्फ राम बच्चा की तलाश जारी है। दो साथी यश और मयंक को पुलिस ने सोमवार को कोर्ट में पेश कर जेल भिजवा दिया। हुकुमचंद कॉलोनी (मल्हारगंज थाना क्षेत्र) निवासी रिकू की शनिवार रात आरोपियों ने चाकू मारकर हत्या कर दी थी। हमले में रिकू का साथी हेमंत भी घायल हुआ था।

घायल दंपती की मंत्री सिलावट ने की मदद

खुद की कार से अस्पताल भेजा, कार की टक्कर से घायल हुए थे पति-पत्नी

इंदौर (नप्र)। इंदौर-उज्जैन रोड पर हादसे में घायल दंपती को मंत्री तुलसीराम सिलावट ने अपनी कार से अस्पताल भेजा। बाइक सवार दंपती कार की टक्कर लगने से घायल हो गए थे। इस बीच मंत्री सिलावट उसी रास्ते से इंदौर आ रहे थे। उन्होंने घायल दंपती को अपनी कार में बैठाकर उपचार के लिए अस्पताल रवाना किया।

सिलावट ने कहा कि वे सोमवार को जब सांवर में वोट



डालकर लौट रहे थे तभी रास्ते में दोनों घायल मिले। दोनों को गंभीर घायल देख मंत्री ने कार रुकवाई और उन्हें उपचार के

लिए अरविंदो अस्पताल भेजा। घटना दोपहर 3 बजे सोमवार की है। इसका वीडियो मंगलवार को वायरल हुआ है।

12वीं में फेल हुआ तो जहर खाया, मौत



इंदौर। कोतवाली थाना क्षेत्र में आने वाले गुजर खेड़ा में पटेल बेकरी के पास सीबीएसई 12वीं का रिजल्ट बिगड़ने से एक बच्चे ने सल्फास खाकर खुदकुशी कर ली। इस दौरान इंदौर में इलाज के दौरान बच्चे की मौत हो गई। कक्षा 12वीं में पढ़ने वाले किशोर का नाम आर्यन पिता विजय पाल है। सोमवार को जैसे ही सीबीएसई का रिजल्ट घोषित हुआ तब आर्यन ने अपने मोबाइल में रिजल्ट देखा। इसी दौरान घर में रखी तीन सल्फास की गोली खाकर आर्यन बाथरूम की ओर गया और अंदर से बाथरूम को बंद कर लिया। जब काफी देर तक बाथरूम से आर्यन बाहर नहीं आया तो घर वालों को शंका हुई। बाथरूम का गेट खोल कर देखा तो आर्यन बेसुध पड़ा था। उसके परिजन उसे तत्काल महु के शासकीय अस्पताल ले गए। वहां से उसे इंदौर रेफर कर दिया गया। यहां उपचार के दौरान मंगलवार सुबह उसकी मौत हो गई।

लोकतंत्र के समर्थन में खड़ा हुआ इंदौर, 61 प्रतिशत से अधिक हुआ मतदान

इंदौर में पिछली बार से 8 प्रति. कम वोटिंग 61.67 रहा प्रतिशत मतदान, रात 3.30 बजे आखिरी स्ट्रांग रूम में सील

इंदौर। लोकसभा चुनाव में बीते तीन चरणों में हुए मतदान में मध्य प्रदेश के माथे पर जो उत्साह हीनता का दाग लगा था, उसे इंदौर सहित मालवा-निमाड़ के आठों लोकसभा क्षेत्रों ने धो डाला। तमाम कयासों, अनुमानों, सुगबुगाहटों को परे कर मतदाता सुबह से ही घरों से निकले और शाम ढलने तक पूरे मनोयोग से अपने मतधिकार का इस्तेमाल करते रहे।

उधर इन सबसे इतर देश का सबसे स्वच्छ शहर इंदौर भी लोकतंत्र के महापर्व में नया अध्याय लिखने में सुबह से व्यस्त था। नया इसलिए क्योंकि यहां की राजनीतिक स्थिति मालवा-निमाड़ के अन्य सात लोकसभा क्षेत्रों से भिन्न थी। लोकसभा चुनाव के लिए नाम वापसी के आखिरी मिनटों में कांग्रेस के अधिकृत प्रत्याशी अश्वय कांति बम ने नामांकन वापस लेकर भाजपा की सदस्यता ले ली। कांग्रेस के पास इस आघात को सहने के अलावा दूसरा विकल्प नहीं था। कांग्रेस नेता मतदान के एक दिन पहले तक इंदौरवासियों से नोटा के साथ जाने की अपील करते रहे। ये परिस्थिति निश्चित रूप से देश के अन्य हिस्सों के मतदाताओं के लिए नई भी थी।



देशभर की गिनाहें इंदौर पर टिकी थीं कि इंदौर इस परिस्थिति में क्या करता है? लेकिन इंदौर ने फिर देशभर को बता दिया कि उसकी हवाओं में सकारात्मकता बहती है। कर्तव्य यहां संस्कार बन चुका है। और नवाचार को लेकर इंदौरी हमेशा आग्रही रहते हैं।

61 प्रतिशत से अधिक हुआ मतदान

सोमवार को घड़ी सुड़्यों के सुबह के सात बजते ही तमाम राजनीतिक समीकरणों को फिनारे कर इंदौरवासी मतदान के लिए घरों से निकल पड़े। न भीषण गर्मी उनकी राह रोक सकी न बीते तीन महीनों से मध्य प्रदेश में चल रही सियासी उत्साह हीनता।

मैदान में भले ही विपक्षी दल का प्रत्याशी मौजूद नहीं था लेकिन शहरवासियों ने मतदान करने के अपने कर्तव्य से मुंह नहीं मोड़ा। शाम तक 61 प्रतिशत से अधिक मतदान ने एक बार

फिर यह साबित कर दिया कि इंदौर यूं ही सिरमौर नहीं है। चुनौतियों को स्वीकार करना और उन पर जीत हासिल करना इस शहर का स्वभाव बन चुका है। यही कारण है कि बीते कुछ सालों में इंदौर ने देश ही नहीं बल्कि अंतरराष्ट्रीय फलक पर अपनी खास जगह बनाई है।

मालवा-निमाड़ ने दूर की चिंता

मालवा-निमाड़ की सांस्कृतिक, आर्थिक राजधानी कहलाने वाले इंदौर शहर ने कदम आगे बढ़ाए तो भला शेष संसदीय क्षेत्र कैसे पीछे रहते। उज्जैन, धार, मलाम, खरगोन, खंडवा, मंदसौर और देवास संसदीय क्षेत्रों में खूब मतदान हुआ। तीसरे चरण तक कम मतदान से राजनीतिक दलों के साथ-साथ निर्वाचन आयोग की चिंता को भी मालवा-निमाड़ ने चौथे चरण में दूर कर दिया।

इंदौर के एमवाय अस्पताल में आई ब्लड क्रास मेचिंग मशीन, एक साथ हो सकेगी 90 ब्लड ग्रुप की जांच

इंदौर। स्वास्थ्य के क्षेत्र में प्रदेश में अधिकारिता मामलों में भी अब इंदौर नंबर वन बनता जा रहा है। एमवाय अस्पताल स्थित ब्लड बैंक में मध्य प्रदेश की पहली इमिनो हेमेटोलॉजी सिस्टम मशीन आ चुकी है। जिसमें अब एक साथ 90 ब्लड ग्रुपों की जांच और मेचिंग हो सकेगी। जिससे मरीजों के समय की बचत के साथ ही एक्यूरेंसी भी रहेगी। इस मशीन की मांग ब्लड बैंक द्वारा लंबे समय से की जा रही है। बता दें कि फुली आटोमेटिक ब्लड रूफिंग और क्रास मेचिंग मशीन सिस्टम की कीमत 50 लाख रुपये हैं, जिसे प्रदेश सरकार द्वारा भेजी गई है। अभी ब्लड मैचिंग एक-एक मरीजों की करना पड़ती है। जिसके कारण अधिक समय लग जाता है। बता दें कि अस्पताल में रोजाना करीब 150 यूनिट ब्लड की ग्रुप की जांच होती है। वर्तमान में मशीन के इंस्टालेशन का कार्य लगभग पूरा हो गया है। जल्दी ही मरीजों की सुविधा के लिए यह शुरू हो जाएगी। बता दें कि मशीन के आ जाने से अब मरीजों को खून देने से पहले इसकी दोहरी जांच होगी। इस जांच से मरीज में खून चढ़ाने के बाद किसी प्रकार के रिएक्शन का खतरा काफी कम हो जाएगा।



थी। मोमबत्ती में मतदान कराना पड़ा और मतदान के बाद की प्रक्रिया में भी इस कारण देर हो गई। सबसे पहले तीन नंबर विधानसभा क्षेत्र के स्ट्रांग रूम को सील किया गया। सबसे अंत में देपालपुर और महु के स्ट्रांग रूम पर सुबह तीन बजे उम्मीदवारों के प्रतिनिधियों की मौजूदगी में ताला लगाया गया। प्रशासन ने इसकी वीडियोग्राफी भी कराई। इंदौर जिले का महु विधानसभा क्षेत्र धार लोकसभा का हिस्सा है। धार लोकसभा क्षेत्र की दूसरी विधानसभा सीटों के वोटों गिनती तो धार में होगी, लेकिन महु क्षेत्र के वोटों की गिनती इंदौर में होगी और मतों की जानकारी धार भेज दी जाएगी। सभी ईवीएम रखे जाने के बाद स्ट्रांग रूम का बिजली कनेक्शन काट दिया गया, ताकि शॉर्ट सर्किट के कारण अग्नि हादसा न हो सके।

रात डेढ़ बजे तक स्टेडियम लौटी पोलिंग पार्टियां, सुबह साढ़े तीन बजे लगा स्ट्रांग रूम में ताला

इंदौर। इंदौर और आसपास के क्षेत्रों में हुई तेज बारिश का असर मतदान पर भी पड़ा। ग्रामीण क्षेत्रों के कई पोलिंग बूथों पर बिजली गुल हो गई और अंधेरे में पोलिंग पार्टियों को बीच प्रक्रिया करने में समय लगा। इस कारण मतदान सामग्री स्थल नेहरू स्टेडियम में रात डेढ़ बजे तक बसों में सवार होकर पोलिंग पार्टियां आती रहीं। अलसुबह साढ़े तीन बजे महु और देपालपुर विधानसभा के स्ट्रांग रूमों को ताला लगाकर सील किया गया। अब ये कक्ष चार जून को मतगणना के दौरान ही खुलेंगे। इंदौर लोकसभा क्षेत्र में कांग्रेस वरसे नोटा के बीच मुकाबला रहा। इंदौर लोकसभा सीट के आठ विधानसभा क्षेत्रों में 61 प्रतिशत मतदान हुआ। मतदान छह बजे समाप्त हो चुका था, लेकिन बारिश और बिजली गुल होने के कारण महु, देपालपुर के कई बूथों पर ईवीएम सील करने, दस्तावेजों को व्यवस्थित करने में रात 9 बजे तक का समय लग गया। स्टेडियम के गेट नंबर छह से पोलिंग पार्टियों को प्रवेश की व्यवस्था की गई थी। रात साढ़े 12 बजे महु के चंदनखेड़ा गांव के बूथ से लौटे कर्मचारियों ने बताया कि शाम पांच बजे बिजली गुल हो गई

सीयूईटी काउंसलिंग के लिए आठ ग्रुप में बांटे 43 कोर्स, एक दिन में पूरी होगी प्रवेश प्रक्रिया

इंदौर। देवी अहिल्या विश्वविद्यालय ने अपने विभागों से संचालित स्नातकोत्तर पाठ्यक्रम में प्रवेश को लेकर सीयूईटी काउंसलिंग में पंजीयन शुरू कर दिए हैं। 43 पाठ्यक्रम को विश्वविद्यालय प्रशासन ने आठ ग्रुप में बांटा है, जिसमें मैनेजमेंट, यांत्रिकी, विज्ञान संकाय के पाठ्यक्रम रखे गए हैं। प्रत्येक ग्रुप की अलग-अलग दिन काउंसलिंग करवाई जाएगी। खास बात यह है कि तीन ऐसे ग्रुप में हैं, जिसमें एक-एक कोर्स रखे हैं। अधिकारियों के मुताबिक इन पाठ्यक्रमों में प्रवेश के लिए एक दिन में प्रक्रिया पूरी करेंगे। आईआईपीएस, आईएमएस, इंएमआरसी, लॉ, फिजिकल एजुकेशन सहित 17 विभागों के



43 पाठ्यक्रम में विद्यार्थियों को प्रवेश दिया जाएगा। 1473 सीटों के लिए दस जून से काउंसलिंग का पहला चरण होगा। शैड्यूल अगले कुछ दिनों में विश्वविद्यालय जारी करेंगे, जिसमें प्रत्येक ग्रुप में रैंक के हिसाब से विद्यार्थियों को प्रक्रिया में शामिल होने के लिए बुलाया जाएगा। 10 से 15 जून के बीच पहला

चरण खत्म होगा।

पहले चरण में देंगे अस्थाई प्रवेश-अभी ग्रुप के हिसाब काउंसलिंग का शैड्यूल नहीं बना है, जिसमें रैंक के अलावा एसटी-एससी, ओबीसी, सामान्य, ईडब्ल्यूएस के बारे में उल्लेख किया जाएगा। यह 25 मई तक जारी होगा। उसके आधार पर विद्यार्थियों को अपने पर्सदीदा कोर्स में प्रवेश लेने के लिए काउंसलिंग में हिस्सा लेना होगा। अधिकारियों के मुताबिक पहले चरण में अस्थायी प्रवेश दिया जाएगा, क्योंकि स्नातक अंतिम वर्ष का परिणाम नहीं आया है। इसके लिए विद्यार्थियों को शपथ पत्र देना होगा। उसके बाद ही पाठ्यक्रम में दाखिला दिया जाएगा।

अभय राठौर के इनकम टैक्स रिटर्न की जांच कर रही पुलिस, तीन आरोपियों को जेल भेजा



इंदौर। नगर निगम में हुए ड्रेनेज घोटाले के आरोपी अभय राठौर से पूछताछ जारी है। राठौर की संपत्ति, इनकम टैक्स रिटर्न और बैंक खातों का विश्लेषण चल रहा है। उधर घोटाले में लिस तीन आरोपियों को पुलिस ने कोर्ट पेश कर जेल भेज दिया है। 59 वर्षीय निलंबित एकजीबयूटिव इंजीनियर अभय राठौर को पुलिस ने 15 मई तक पुलिस रिमांड पर लिया है। अभय द्वारा फजीवाड़ा करना स्वीकार लिया है। उसने कुछ कर्मचारियों के नाम बताए हैं जो शासकीय फाइलें उपलब्ध करवाते थे।

लोकायुक्त में हुई शिकायत

जोन-3 के डीसीपी पंकज पांडे के मुताबिक राठौर के खिलाफ आर्थिक अपराध ब्यूरो, लोकायुक्त में भी शिकायतें हो चुकी हैं। पुलिस उसकी संपत्ति की जांच के साथ साथ इनकम टैक्स रिटर्न का रिकार्ड जांच रही है ताकि घोटाले की जांच से लिंक जोड़ी जा सके। उधर पुलिस ने आरोपित राहुल बंद्रे, राजकुमार सालवी और मोहम्मद जाकीर को कोर्ट पेश कर जेल भेज दिया।

इंदौर। इंदौर के बाणगंगा में रहने वाले एक 6 साल के बच्चे की एसिड पीने से मौत हो गई। बताया जाता है कि उसने 8 दिन पहले एसिड गलती से पी लिया था। इसके बाद रात में उसकी तबीयत बिगड़ी। उसे उपचार के लिये एमवाय एडमिट कराया गया। यहां सोमवार को उसकी मौत हो गई। पोस्टमार्टम के बाद पुलिस ने शव परिजनों को सौंप दिया है।

बाणगंगा पुलिस से मिली जानकारी के मुताबिक माखन (6) पुत्र कैलाश अहिरवार को सोमवार को उपचार के दौरान मौत हो गई। माखन ने 5 मई की रात में गलती से पानी समझकर एसिड पी लिया। इसके बाद उसे उपचार के लिये एमवाय अस्पताल में भर्ती किया गया। करीब आठ दिन तक उसका यहां उपचार चला।

रात में दो बार उठा, पानी पीकर सो गया-पिता कैलाश ने बातचीत में बताया कि उनकी पत्नी रचना ने रात में दाल बाटी बनाई थी। रात करीब 12 बजे माखन बिस्तर पर अपने पिता के पास सो रहा था। उसे प्यास लगी तो पिता ने पानी दे दिया। वह वापस सो गया। इसके बाद वह मां के पास नीचे सो गया। बाद में करीब डेढ़ बजे फिर से पानी मांगा। तब मां ने उसे पानी देकर सुला दिया।



रात करीब तीन बजे के लगभग फिर से वह उठा उस समय उसने कुलर के पास रखी बोतल से पानी समझकर एसिड पी लिया और सो गया। कुछ देर बाद उसके गले में जलन हुई मां रचना को उठाकर कहा कि उसे उल्टी आ रही है। मां उसे बाथरूम ले गई। तब उसे उल्टी में बदबू आई रचना डर गई। पति को उठवाया। पूछताछ में बच्चे ने बोतल का पानी पीने की बात कही। इसके बाद वह उसे अस्पताल लेकर पहुंचे।

दोपहर में फेरी वाले से ली थी बोतल-पिता कैलाश के मुताबिक साफ सफाई के लिये उसने दोपहर में फेरी वाले से उसने सर्फ और एसिड की बोतल ली थी। उसे कुलर के पास ही रख दिया था। उन्हें नहीं पता बेटा रात में कब उठा और उसने इस तरह से बोतल से एसिड पी लिया।

विदिशा के पास का रहने वाला परिवार-पिता कैलाश के मुताबिक वह ग्राम रसीली साउ तहसील लटेरी के रहने वाले है। माखन उनका इकलौता बेटा है। उसकी एक बड़ी बहन अंजलि है। परिवार के मुताबिक वह बेटे का अंतिम संस्कार गांव में ही करेंगे। कैलाश बाणगंगा इलाके की एक फैक्ट्री में काम करते हैं। वहीं मां भी कंपनी में नौकरी पर जाती थी।

संपादकीय

घटते मतदान का सिलसिला जारी

लोकसभा चुनाव के चौथे चरण में भी मतदान 2019 के मुकाबले कम ही रहा। चुनाव और राजनीतिक दलों के तमाम प्रयासों के बाद भी वोटर अपेक्षित संख्या में वोट देने नहीं निकल रहे हैं, यह सभी की चिंता का विषय है। लेकिन इसका असली कारण यही है कि चुनाव में कोई ऐसा बड़ा मुद्दा नहीं है कि जिससे यह माहौल बने कि देश में कोई सत्ता परिवर्तन होने जा रहा है। ऐसे में सत्तारूढ़ दल के समर्थक वोटर तथा विरोधी दलों के समर्थक मतदाता भी बहुत ज्यादा उत्साह से घरो से नहीं निकल रहे हैं। राहत की बात इतनी है कि चुनाव के शुरूआती दो चरणों के मुकाबले तीसरे और चौथे चरण में स्थिति कुछ बेहतर है। अगर मप्र की बात करें तो तीसरे चरण में दो तीन सीटों पर मतदान पिछले चुनाव की तुलना में कुछ ज्यादा दर्ज हुआ था जैसे कि राजगढ़। लेकिन ये बढ़ा हुआ मतदान के किसके पक्ष में है, यह नहीं कहा जा सकता। अच्छी बात यह है कि चौथे चरण में 8 सीटों पर भी मतदान ज्यादा भले न हुआ हो, लेकिन बहुत कम भी नहीं हुआ है। चौथे चरण के अंतिम आंकड़े आने के बाद पूरी स्थिति साफ होगी। लेकिन हमें यह भी देखना होगा कि 2019 के लोकसभा चुनाव में जिस तरह से बम्पर वोटिंग हुई थी, वह अपने आप में अभूतपूर्व और 17 लोकसभा चुनावों में सर्वाधिक था। इस चुनाव में भाजपा और एनडीए के अधिकांश प्रत्याशी बम्पर मार्जिन से जीते थे, जबकि विपक्षी कांग्रेस के उम्मीदवार बहुत अंतर से जीत पाए थे। इस बार मप्र की 29 सीटों पर लोकसभा चुनाव का औसत प्रतिशत 2014 से ज्यादा और 2019 से कम रह सकता है। यह मतदान प्रतिशत औसतन 65 प्रतिशत हो सकता है। ध्यान रहे कि 2014 में राज्य में लोकसभा चुनाव में 61 फीसदी से अधिक मतदान हुआ था, जो 2019 में 10 फीसदी बढ़कर 71 फीसदी से ज्यादा हो गया था और भाजपा ने 29 में से 28 सीटें जीत ली थीं। मतदान में 10 फीसदी की यह वृद्धि अभूतपूर्व थी और लोग मोदी सरकार को वापस लाने के लिए घर से निकले थे। लेकिन इस बार तो मोदी सरकार को खतरा किसी से महसूस ही नहीं हो रहा है। इस बार भी लगभग वही स्थिति बनती दिख रही है। कांग्रेस दो तीन सीटों पर जीत सकती है। यह भी संभव है कि कांग्रेस को एक भी सीट न मिले। क्योंकि भाजपा लंबे समय से मिशन 29 पर काम कर रही है। इस चुनाव में आदिवासी इलाकों में उतनी ज्यादा वोटिंग नहीं हुई, जिसकी कि उम्मीद की जा रही थी। इसका मुख्य कारण विपक्ष के पास कोई ठोस मुद्दा न होना तथा समूचा चुनाव कैम्पेन मोदी विरोध और बेरोजगारी, महंगाई पर केन्द्रित होना है। मप्र में तो राहुल गांधी को छोड़कर कांग्रेस का कोई बड़ा नेता प्रचार के लिए नहीं आया। राहुल गांधी मोदी सरकार को घेर रहे हैं तो आम नेता अरविंद केजरीवाल ने यह भविष्यवाणी करके सभी को चौंका दिया था कि अगले पीएम मोदी नहीं बल्कि अमित शाह होंगे। वेशक चुनाव में भी स्थानी और स्थानीय मुद्दे हैं, लेकिन उन सब पर मोदी और राममंदिर का मुद्दा भारी पड़ सकता है। चुनाव नतीजों को यह सर्वाधिक प्रभावित करेगा। यह मुद्दे इस चुनाव में अंडर करंट की तरह से हैं, जो बाहर से भले न दिखाई दे, लेकिन जो मतदाता के दिल से जुड़े हैं। सचचे देश में लोकसभा चुनाव के तीन चरण अभी बाकी हैं। उनमें भी मतदान का वहीं टेंड रहता है तो नतीजे 2014 के लोकसभा चुनाव के आसपास ही रह सकते हैं।

दृष्टिकोण

आज वतमान म युवाओं का भारतीय संस्कृति म निहित मानवीय मूल्य पर केंद्रित संस्कारों से अनभिज्ञता राष्ट्रीय एकात्मता और अखंडता के लिए कड़ी चुनौती है। इस अपरिपक्व ज्ञान और विचारधारा का उत्पन्न एक सोची समझी विचारधारा का द्योतक है, इन्हीं नापाक उद्देश्यों की पूर्ति के लिए एवं समाज को समाज से तोड़ने के लिए अनेक भ्रामक विचारों का निष्पादन किया जाता है।

इस दौर में तेजी से आगे बढ़ने की उम्मीद एवं नकल आधारीत जीवन जीने की होड़ ने समाज की रैडू कहे जाने वाले युवा पीढ़ी और समाजिक संस्कृति की गतिशीलता के लिए उत्तरदायी नयी शक्ति को भारतीय संस्कृति के सत्व को पहचाना होगा।। सोशल मीडिया के इस युग में सम्पूर्ण आी राष्ट्र को कमजोर करने के लिए कभी जाति के आधार पर तो कभी उत्तर-दक्षिण का भेद-भाव फैलाकर तो कभी पूर्वोत्तर में हिंसा फैला कर भारतीय राष्ट्र को कमजोर करने की कोशिश की जाती है और जब इन सब नापाक हकतों से काम नहीं बनता है तब हिन्दू-मुस्लिम वाद और भारतीय संस्कृति के लिए भ्रामक जानकारी फैला कर राष्ट्रीय एकता को कमजोर करने का प्रयास किया जाता है। भारतीय संस्कृति में निहित त्याग, परोपकार, समरसता, दया, करुणा, मैत्री, सहानुभूति, सहिष्णुता, सहदयता, सहयोग, समन्वय एवं सत्कर्माँ आदि ऐसे मानवीय मूल्यों हैं जो भारतीय संस्कृति की श्रेष्ठता को विश्व पटल पर स्थापित करते हैं। भारतीय संस्कृति कभी भी ऊँच-नीच, अमीड़-पछड़ा या क्षेत्र के आधार पर भेदभाव नहीं करती है। भारतीय संस्कृति में सम्पूर्ण मानव मात्र के कल्याण का भाव निहित है। उपनिषद में निहित अद्वैतवाद मानव मात्र मे ही नहीं वरन प्राणी मात्र में एक ही तत्व के दर्शन कराता है। भारतीय संस्कृति की महत्ता एवं उसकी विशालता तो उसके सम्पूर्ण मानव से तादात्म्य स्थापित करने मे निहित है जिसका मूल वसुधैव कुटुम्बकम की पवित्र भावना है। भारतीय संस्कृति में सम्पूर्ण विश्व को एक परिवार माना गया है। इतने ऊंचे आदर्शों वाली भारतीय संस्कृति के लिए भ्रामक विचारों का उत्पन्न अल्प ज्ञान का प्रदर्शन मात्र है। मन की सप्ता, समरसता, त्याग

सुबह सवरे मीडिया एल.एल.पी. के लिए उमेश त्रिवेदी द्वारा पी.जी. ईश्वरदूतक्कर एण्ड सर्विसेस प्रा. लि., राखड़ड़ी, देवास रोड, इंदौर से मुद्रित एवं 662, साई कृपा कॉलोनी, बॉम्बे हॉस्पिटल के सामने, इंदौर से प्रकाशित।

नजरिया

दृष्टिकोण

20 नवम्बर 1988 को भारत-चीन मैत्री संघ के तत्कालीन अध्यक्ष ठाकुर सेन नेगी ने कहा था कि भारतीय संस्कृति की पवित्रता गंगा नदी की सुगम्य धारा में निहित है जिसमें मिलकर सम्पूर्ण जल प्रवाह गंगा की जल धारा ही बन जाती है, भारतीय संस्कृति के पवित्र आदर्श इन्हीं मूल आदर्शों पर आधारित है । भारतीय संस्कृति में परोपकार की भावना निहित है जिसका तादात्म्य व्यास जी के वचनों से स्थापित होता है जो परोपकार का भाव लिए हुए है, ‘अष्टादश पुराणेषु व्यासस्य वचनदयम, परोपकार : पुण्याय पापाय परपीडनम’ के श्रेष्ठ आदर्शों वाली संस्कृति को आधात पहुंचाने के लिए आर्य एवं अनार्य की भ्रामक विचारधारा कार्य कर रही है। राष्ट्रीय एकता और अखंडता को प्रभावित करने के लिए पंजाब में खालीस्तानी, पूर्वोत्तर में माओवादी आदि संगठनों द्वारा भारतीय संस्कृति और समाजिक संरचना को प्रभावित करने के लिए भ्रामक जानकारी आज युवा पीढ़ी को दी जा रही है, राजनीति के नापाक विचारों से देश और समाज आहत हुआ है, भारतीय संस्कृति और संस्कारों से जुड़कर हमें समाज एवं राष्ट्र दोनों को सशक्त बनाना है।

और करुणा के भाव, भारतीय संस्कृति में निहित उच्च मानवीय आदर्श हैं। 20 नवम्बर 1९88 को भारत-चीन मैत्री संघ के तत्कालीन अध्यक्ष ठाकुर सेन नेगी ने कहा था कि भारतीय संस्कृति की पवित्रता गंगा नदी की सुगम्य धारा में निहित है जिसमें मिलकर सम्पूर्ण जल प्रवाह गंगा की जल धारा ही बन जाती है, भारतीय संस्कृति के पवित्र आदर्श इन्हीं मूल आदर्शों पर आधारित है। भारतीय संस्कृति में परोपकार की भावना निहित है जिसका तादात्म्य व्यास जी के वचनों से स्थापित होता है जो परोपकार का भाव लिए हुए है, ‘अष्टादश पुराणेषु व्यासस्य वचनदयम, परोपकार : पुण्याय पापाय परपीडनम’ के श्रेष्ठ आदर्शों वाली संस्कृति को आधात पहुंचाने के लिए आर्य एवं अनार्य की भ्रामक विचारधारा कार्य कर रही है। राष्ट्रीय एकता और अखंडता को प्रभावित करने के लिए पंजाब में खालीस्तानी, पूर्वोत्तर में माओवादी आदि संगठनों द्वारा भारतीय संस्कृति और समाजिक संरचना को प्रभावित करने के लिए भ्रामक जानकारी आज युवा पीढ़ी को दी जा रही है, राजनीति के नापाक विचारों से देश और समाज आहत हुआ है, भारतीय संस्कृति और संस्कारों से जुड़कर हमें समाज एवं राष्ट्र दोनों को सशक्त बनाना है।

संस्कृति बोध से व्यक्ति हजारों हजार साल से परम्पराओं के जरिये एक पीढ़ी से दूसरी पीढ़ी तक भारतीय संस्कृति के मूल्यों से जुड़ता आ रहा है।

त्यंग

नजरिया

दृष्टिकोण

20 नवम्बर 1988 को भारत-चीन मैत्री संघ के तत्कालीन अध्यक्ष ठाकुर सेन नेगी ने कहा था कि भारतीय संस्कृति की पवित्रता गंगा नदी की सुगम्य धारा में निहित है जिसमें मिलकर सम्पूर्ण जल प्रवाह गंगा की जल धारा ही बन जाती है, भारतीय संस्कृति के पवित्र आदर्श इन्हीं मूल आदर्शों पर आधारित है । भारतीय संस्कृति में परोपकार की भावना निहित है जिसका तादात्म्य व्यास जी के वचनों से स्थापित होता है जो परोपकार का भाव लिए हुए है, ‘अष्टादश पुराणेषु व्यासस्य वचनदयम, परोपकार : पुण्याय पापाय परपीडनम’ के श्रेष्ठ आदर्शों वाली संस्कृति को आधात पहुंचाने के लिए आर्य एवं अनार्य की भ्रामक विचारधारा कार्य कर रही है। राष्ट्रीय एकता और अखंडता को प्रभावित करने के लिए पंजाब में खालीस्तानी, पूर्वोत्तर में माओवादी आदि संगठनों द्वारा भारतीय संस्कृति और समाजिक संरचना को प्रभावित करने के लिए भ्रामक जानकारी आज युवा पीढ़ी को दी जा रही है, राजनीति के नापाक विचारों से देश और समाज आहत हुआ है, भारतीय संस्कृति और संस्कारों से जुड़कर हमें समाज एवं राष्ट्र दोनों को सशक्त बनाना है।

भारतीय संस्कृति के सत्व को पहचानने के लिए हमें विवेकानन्द जी, गांधी जी, धरमपाल जी के विचारों के चिन्तन को समझना चाहिए। गांधी जी भारतीय संस्कृति के सत्व को पहचानते थे और अपने सपनों के भारत में देशवासियों के अटूट प्रेम और राष्ट्र की एकता पर बल देते हुए देशज संस्कृति से जुड़ने की बात की है। गांधी जी के इन्हीं विचारों को लेकर धर्मपाल जी ने कार्य किया है और साथ्यों एवं प्रमाणों के आधार पर यह साबित किया कि ब्रिटिश शासन ने भारत की शिक्षा पद्धति का अपहरण करते हुए भारतीय संस्कृति का अपहरण किया, इसका एक उदहारण देते हुए धर्मपाल जी लिखते हैं कि ‘1830 में ब्रिटिश गवर्नर जर्नल बेंटिक ने इस बात पर संतोष व्यक्त करते हुए कहते हैं कि- ‘सम्पन्न और प्रतिष्ठित भारतीय अब पश्चिमी शिक्षाचार तथा व्यवहार की विधियां अपनाते लगे हैं और पिछुकों, सन्यासियों और ब्राह्मणों को दान देना छोड़ रहे हैं। अब उसकी जगह वह धन यूरोपियों का आडम्बर पूर्ण ढ़ंग से मनोरंजन करने में लगाया जाने लगा है।’ ‘रमणीय वृक्ष’ में धर्मपाल जी भारतीय शिक्षा प्रणाली में आये परिवर्तनों के कारणों को बताते हुए लिखते हैं कि- भारतीय भाषाओं में पढ़ाई में कमी का मुख्य कारण पूरे देश में चलाई जा रही ब्रिटिश नीति ही होगी।

भारतीय संस्कृति में हुए इस परिवर्तन के लिए धर्मपाल जी आगे लिखते हैं कि प्रत्येक भाषा का एक विशद अर्थ होता है, उसमे परम्परा, दर्शन-परम्परा और विचार की अभिव्यक्ति होती है। जब हम विदेशी भाषा

नजरिया

दृष्टिकोण

20 नवम्बर 1988 को भारत-चीन मैत्री संघ के तत्कालीन अध्यक्ष ठाकुर सेन नेगी ने कहा था कि भारतीय संस्कृति की पवित्रता गंगा नदी की सुगम्य धारा में निहित है जिसमें मिलकर सम्पूर्ण जल प्रवाह गंगा की जल धारा ही बन जाती है, भारतीय संस्कृति के पवित्र आदर्श इन्हीं मूल आदर्शों पर आधारित है । भारतीय संस्कृति में परोपकार की भावना निहित है जिसका तादात्म्य व्यास जी के वचनों से स्थापित होता है जो परोपकार का भाव लिए हुए है, ‘अष्टादश पुराणेषु व्यासस्य वचनदयम, परोपकार : पुण्याय पापाय परपीडनम’ के श्रेष्ठ आदर्शों वाली संस्कृति को आधात पहुंचाने के लिए आर्य एवं अनार्य की भ्रामक विचारधारा कार्य कर रही है। राष्ट्रीय एकता और अखंडता को प्रभावित करने के लिए पंजाब में खालीस्तानी, पूर्वोत्तर में माओवादी आदि संगठनों द्वारा भारतीय संस्कृति और समाजिक संरचना को प्रभावित करने के लिए भ्रामक जानकारी आज युवा पीढ़ी को दी जा रही है, राजनीति के नापाक विचारों से देश और समाज आहत हुआ है, भारतीय संस्कृति और संस्कारों से जुड़कर हमें समाज एवं राष्ट्र दोनों को सशक्त बनाना है।

और अपनाते हैं तो प्राय: स्वयं को, विश्व को, व्यक्ति, समाज संस्थाओं, मान्यताओं, लक्ष्यों, रचियों तथा आदर्शों आदि को भी हम उसी भाषा-परम्परा और संस्कृति-परम्परा से देखने लगते हैं। धर्मपाल जी ने भारतीय संस्कृति और परम्परा से लोगों को जुड़ने के लिए कहा जिस संस्कृति में लोगों का लोगों के प्रति निजता जुड़ी थी और जिसका पतन भारतीय संस्कारों एवं सभ्यता का पतन था। स्वत्व एवं भारतीयता की जो संकरल्पना धर्मपाल जी द्वारा प्रयोग की जाती थी वह मानवीय प्रेरक थी।

भारतीय संस्कृति का बोध यह है कि राष्ट्र एवं विश्व के समस्त प्राणियों के बीच प्रेम और एकता का भाव हो जिसके फलस्वरूप विश्व कल्याण की कामना को मूर्त किया जा सके। भारतीय संस्कृति में निहित समर्पण और शान्ति की कामना से विश्व में शान्ति स्थापित की जा सकती है। इन मालवीय मूल्यों से निहित माल कामना से समूल राष्ट्र और विश्व को एकता के सूत्र में पिरोया जा सकता है। भारतीय संस्कृति के मूल ‘ ? द्यौ: शान्ति’ के मंत्र है, जो कि यजुर्वेद से लिया गया है, इस मंत्र में परमपिता से विश्व कल्याण और शान्ति के लिए प्रार्थना की गयी है। भारतीय संस्कृति की विविधता में एकता की संस्कृति है परन्तु इन सब विविधताओं को जो एक साथ जोड़ता है वह संस्कृति के मूल में निहित शान्ति और विश्व के कण-कण की शान्ति की कामना है। भारत में रहने वाले समूल निवासी उसी परम्परा के वाहक है जो मिश्रित रूप से राष्ट्र कल्याण का भाव रखते हैं।

नजरिया

दृष्टिकोण

आज वतमान म युवाओं का भारतीय संस्कृति म निहित मानवीय मूल्य पर केंद्रित संस्कारों से अनभिज्ञता राष्ट्रीय एकात्मता और अखंडता के लिए कड़ी चुनौती है। इस अपरिपक्व ज्ञान और विचारधारा का उत्पन्न एक सोची समझी विचारधारा का द्योतक है, इन्हीं नापाक उद्देश्यों की पूर्ति के लिए एवं समाज को समाज से तोड़ने के लिए अनेक भ्रामक विचारों का निष्पादन किया जाता है।

इस दौर में तेजी से आगे बढ़ने की उम्मीद एवं नकल आधारीत जीवन जीने की होड़ ने समाज की रैडू कहे जाने वाले युवा पीढ़ी और समाजिक संस्कृति की गतिशीलता के लिए उत्तरदायी नयी शक्ति को भारतीय संस्कृति के सत्व को पहचाना होगा।। सोशल मीडिया के इस युग में सम्पूर्ण आी राष्ट्र को कमजोर करने के लिए कभी जाति के आधार पर तो कभी उत्तर-दक्षिण का भेद-भाव फैलाकर तो कभी पूर्वोत्तर में हिंसा फैला कर भारतीय राष्ट्र को कमजोर करने की कोशिश की जाती है और जब इन सब नापाक हकतों से काम नहीं बनता है तब हिन्दू-मुस्लिम वाद और भारतीय संस्कृति के लिए भ्रामक जानकारी फैला कर राष्ट्रीय एकता को कमजोर करने का प्रयास किया जाता है। भारतीय संस्कृति में निहित त्याग, परोपकार, समरसता, दया, करुणा, मैत्री, सहानुभूति, सहिष्णुता, सहदयता, सहयोग, समन्वय एवं सत्कर्माँ आदि ऐसे मानवीय मूल्यों हैं जो भारतीय संस्कृति की श्रेष्ठता को विश्व पटल पर स्थापित करते हैं। भारतीय संस्कृति कभी भी ऊँच-नीच, अमीड़-पछड़ा या क्षेत्र के आधार पर भेदभाव नहीं करती है। भारतीय संस्कृति में सम्पूर्ण मानव मात्र के कल्याण का भाव निहित है। उपनिषद में निहित अद्वैतवाद मानव मात्र मे ही नहीं वरन प्राणी मात्र में एक ही तत्व के दर्शन कराता है। भारतीय संस्कृति की महत्ता एवं उसकी विशालता तो उसके सम्पूर्ण मानव से तादात्म्य स्थापित करने मे निहित है जिसका मूल वसुधैव कुटुम्बकम की पवित्र भावना है। भारतीय संस्कृति में सम्पूर्ण विश्व को एक परिवार माना गया है। इतने ऊंचे आदर्शों वाली भारतीय संस्कृति के लिए भ्रामक विचारों का उत्पन्न अल्प ज्ञान का प्रदर्शन मात्र है। मन की सप्ता, समरसता, त्याग

सुबह सवरे मीडिया एल.एल.पी. के लिए उमेश त्रिवेदी द्वारा पी.जी. ईश्वरदूतक्कर एण्ड सर्विसेस प्रा. लि., राखड़ड़ी, देवास रोड, इंदौर से मुद्रित एवं 662, साई कृपा कॉलोनी, बॉम्बे हॉस्पिटल के सामने, इंदौर से प्रकाशित।

कानून और न्याय

विनय झैलावत

(लेखक पूर्व असिस्टेंट सॉलिसिटर जनरल एवं वरिष्ठ अधिवक्ता हैं)



ईवीएम पर सुनवाई के दौरान, याचिकाकर्ता एसोसिएशन फॉर डेमोक्रेटिक रिफॉर्म्स ने जर्मनी जैसे देशों का उदाहरण देते हुए सुझाव दिया (और बाद में सुझाव वापस ले लिया) कि भारत को मतपत्र प्रणाली में वापस आना चाहिए। इसने वीवीपीएटी पंचियों पर बारकोड लगाने की भी सिफारिश की ताकि मतगणना मशीनों का उपयोग किया जा सके जिससे किसी भी देरी को कम किया जा सके। न्यायालय ने कहा कि इस तरह के 'विफल और अनुचित' प्रस्तुतिकरण को खारिज कर दिया जाना चाहिए। क्योंकि, मतपत्र प्रणाली की कमजोरी अच्छी तरह से प्रलेखित है। भारतीय संदर्भ में, लगभग 97 करोड़ भारतीय मतदाताओं की विशाल संख्या, चुनाव लड़ने वाले उम्मीदवारों की संख्या, मतदान केंद्रों की संख्या और मतपत्रों के साथ आने वाली समस्याओं को ध्यान में रखते हुए, हम मतपत्रों को फिर से शुरू करने का निर्देश देकर चुनावी सुधारों को पूर्ववर्त करेंगे।

ईवीएम महत्वपूर्ण लाभ प्रदान करते हैं। उन्होंने वोट डालने की दर को चार वोट प्रति मिनट तक सीमित करके बूथ कैचरिंग को प्रभावी ढंग से समाप्त कर दिया है, जिससे आवश्यक समय बढ़ जाता है। इस प्रकार फर्जी वोटों के सम्मिलन की जांच की जाती है। ईवीएम ने अमान्य मतों को समाप्त कर दिया है, जो मतपत्रों के साथ एक प्रमुख मुद्दा था और गिनती प्रक्रिया के दौरान अक्सर विवादों को जन्म देता था। इसके अलावा, ईवीएम कागज के उपयोग को कम करती है और लॉजिस्टिक चुनौतियों को कम करती है। यह मतगणना प्रक्रिया में तेजी लाकर और वृट्टियों को कम करके प्रशासनिक सुविधा प्रदान करते हैं। कार्यवाही के दौरान, याचिकाकर्ताओं ने 'द क्टिक' की एक रिपोर्ट पर भरोसा किया। इसमें आरोप लगाया गया था कि 2019 के लोकसभा चुनावों के दौरान ईवीएम और वीवीपीएटी में लिए गए परिणामों में भिन्नता के इसीआई मान्यता प्राप्त उदाहरण थे। इस तर्क के संबंध में न्यायमूर्ति खन्ना ने कहा कि एक मामले को छोड़कर 20,687 वीवीपीएटी पंचियों की गणना करते समय कोई अन्य विसंगतियां नहीं देखी गईं। वीवीपीएटी पंचियों के अनिवार्य सत्यापन के दौरान विसंगति मतदान केंद्र नं. 63, मायदुक्कुर विधानसभा निर्वाचन क्षेत्र, आंध्र प्रदेश 2019 लोकसभा चुनावों के दौरान। सत्यापन पर, यह पाया गया कि प्रीसाइडेंट अधिकारी द्वारा नकली मतदान डेटा को हटाने में

ईवीएम महत्वपूर्ण लाभ प्रदान करते हैं। उन्होंने वोट डालने की दर को चार वोट प्रति मिनट तक सीमित करके बूथ कैचरिंग को प्रभावी ढंग से समाप्त कर दिया है, जिससे आवश्यक समय बढ़ जाता है। इस प्रकार फर्जी

विफलता के कारण विसंगति उत्पन्न हुई थी। जबकि मानवीय वृट्टियों को खारिज करना संभव नहीं है, ईवीएम और वीवीपीएटी पर मैन्युअल के अध्याय 14 का पैराग्राफ 14.5 ऐसी स्थितियों से संबंधित है और प्रोटोकॉल निर्धारित करता है जिसका पालन किया जाना है।

न्यायमूर्ति खन्ना ने जोर देकर कहा कि जब हम चुनावी प्रक्रिया की अखंडता पर आक्षेप उठाते हैं तो सावधानी बरतने की आवश्यकता होती है। उन्होंने आगे कहा कि बिना किसी सहायक साक्ष्य के बार-बार और लगातार संदेह करने से अविश्वास पैदा हो सकता है। यह चुनावों में नागरिकों की भागीदारी को कम कर सकता है, जो एक मजबूत लोकतंत्र का एक अनिवार्य पहलू है। कल्पना और अनुमानों को हमें बिना किसी आधार या तथ्यों के गलत काम करने की परिकल्पना करने के लिए प्रेरित नहीं करना चाहिए। न्यायालय ने कहा कि इसीआई की विश्वसनीयता और वर्षों से अर्जित चुनावी प्रक्रिया की अखंडता को विचित्र चिंतन और अटकलों से प्रभावित नहीं किया जा सकता है। न्यायमूर्ति दीपांकर दत्ता ने अपनी सहमति वाली राय में दावा किया कि याचिकाकर्ता एंडीआर ने ईवीएम को बदनाम करने और चुनावी प्रक्रिया पर छाया डालने का प्रयास किया है। एंडीआर, 1999 में स्थापित एक नागरिक समाज, कई न्यायिक हस्तक्षेपों में सबसे आगे रहा है। इसके कारण चुनावी कानूनों में महत्वपूर्ण सुधार हुए हैं। यह चुनावी बॉन्ड योजना को चुनौती देने वाले प्रमुख याचिकाकर्ताओं में से एक था जिसे इस साल फरवरी में सर्वोच्च न्यायालय ने रद्द कर दिया था। मुझे निर्वाचन आयोग के वरिष्ठ वकील की इस दलील को स्वीकार करने में कोई हिचकिचाहट नहीं है कि जैसा कि सुझाव दिया गया है, पिछले युग की पेपर बैलेट प्रणाली की ओर लौटने से याचिकाकर्ता संघ की ईवीएम के माध्यम से मतदान की प्रणाली को बदनाम करने की वास्तविक मंशा का पता चलता है। इस तरह मतदाताओं के मन में अनावश्यक संदेह पैदा करके रक्त रही चुनावी प्रक्रिया को पटरी से उतार दिया जाता है। न्यायाधीश ने आगे



रेखांकित किया कि चुनावी सुधार लाने में एंडीआर के पिछले प्रयासों के बावजूद, उन्हें मतपत्र प्रणाली को वापस लेने की मांग के कारण याचिका दायर करने वाले संघ की ईमानदारी के संबंध में गंभीर संदेह है। न्यायालय ने कहा कि हाल के वर्षों में, कुछ निहित स्वार्थ वाले समूहों की एक प्रवृति तेजी से विकसित हो रही है। वे राष्ट्र की उपलब्धियों और उपलब्धियों को कमजोर करने का प्रयास कर रहे हैं, जो इसके ईमानदार कार्यबल की कड़ी मेहनत और समर्पण के माध्यम से अर्जित की गई है। ऐसा लगता है कि हर संभव सीमा पर इस महान राष्ट्र की प्रगति को बदनाम करने, कम करने और कमजोर करने का एक ठोस प्रयास किया जा रहा है। इस तरह के किसी भी प्रयास को, या बल्कि प्रयास को, शुरुआत में ही समाप्त कर देना चाहिए। कोई भी संवैधानिक अदालत, चाहे यह अदालत ही क्यों न हो, इस तरह के प्रयास को तब

वोटों के सम्मिलन की जांच की जाती है। ईवीएम ने अमान्य मतों को समाप्त कर दिया है, जो मतपत्रों के साथ एक प्रमुख मुद्दा था और गिनती प्रक्रिया के दौरान अक्सर विवादों को जन्म देता था।

को वीवीपीएटी पर लोड करने के लिए किया जाता है। यह एक जिला चुनाव अधिकारी की देखरेख में किया जाता है। वर्तमान में, ईवीएम के केवल तीन घटक-मतपत्र इकाई, नियंत्रण इकाई और वीवीपीएटी-परिणामों के बाद 45 दिनों के लिए संग्रहित किए जाते हैं। अब, इन एसएल्यू को ईवीएम की तरह ही खोला, जांचा और निपटारा जाना है। इसके अलावा अदालत ने दूसरे या तीसरे आने वाले उम्मीदवारों को प्रत्येक संसदीय क्षेत्र के प्रति विधानसभा क्षेत्र में पांच प्रतिष्ठत ईवीएम में बर्न कम्प्यूटर मेमोरी का सत्यापन करने की अनुमति दी है। यह अध्यास परिणाम की घोषणा की तारीख से 7 दिनों के भीतर उम्मीदवार द्वारा लिखित अनुरोध के बाद निर्माताओं से संबंधित इंजीनियरों की एक टीम द्वारा किया जाएगा। अदालत ने कहा कि सत्यापन प्रक्रिया का खर्च उम्मीदवारों को वहन करना होगा, जिसे ईवीएम के साथ छेड़छाड़ पाए जाने पर वापस कर दिया जाएगा। ऐसे उम्मीदवार या उनके प्रतिनिधि मतदान केंद्र या क्रम संख्या से ईवीएम की पहचान करेंगे। सभी उम्मीदवारों और उनके प्रतिनिधियों के पास सत्यापन के समय उपस्थित रहने का विकल्प होगा। जिला निर्वाचन अधिकारी, इंजीनियरों की टीम के परामर्श से, सत्यापन प्रक्रिया के बाद कंप्यूटर मेमोरी की प्रमाणीकता/अधुणता को प्रमाणित करेगा। इन दो निर्देशों के अलावा, न्यायाधीशों ने कहा कि कार्यवाही के दौरान यह सुझाव दिया गया था कि वीवीपीएटी पंचियों की भौतिक रूप से गिनती करने के बजाय, उन्हें एक गणना मशीन द्वारा गिना जा सकता है। तदनुसार, उन्होंने कहा कि निर्वाचन आयोग इस सुझाव के अलावा इसकी "जांच" कर सकता है कि वीवीपीएटी में लोड किए गए पत्रों की बारकोडिंग मशीन की गिनती में सहायक हो सकती है।

अदालत ने कहा कि चूंकि यह एक तकनीकी पहलू था जिसके मूल्यांकन की आवश्यकता होगी, इसलिए उसने सुनवाई के दौरान किसी भी तरह से टिप्पणी करने से परहेज किया।

कला साहित्य

विवेक कुमार मिश्र



लेखक हिंदी के प्राध्यापक हैं।

संसार में सांसारिकता कहानी नहीं होती वह सच के इतने करीब होती कि सामने संसार ही होता। उसे आप कहानी समझ लें तो कोई आश्चर्य की बात नहीं है। कहानी में संसार जहां छिपा होता वहीं संसार हर कहानी को जगह देता है। संसार में कहानियां जन्म लेती रहती हैं... यहां से जीना का रास्ता भी दिखता रहता है। संसार में संसारियत के साथ रहना ही सही मायने में जीवन को जीना होता है। आदमी को संसार और कहानी दोनों ही जब सुखते हैं तो जीने का संघर्ष और आनंद कई गुना बढ़ जाता है। कहानी सुनते लोग... जीवन को इस तरह जीते हैं कि सामने ही जीवन और कहानी साथ साथ हो और एक दूसरे के सहारे जीते जा रहे हों। यह संसार सीधे-सीधे हमें ज्ञात से, कहानी से और जीवन रस से जोड़ देता है। इस रास्ते पर हम अकेले नहीं होते साथ में पूरा संसार ही होता है।

कहानियां हमारे जीवन के रास्ते समाज को जीती हैं समाज को एक दूरी से देखती हैं और समाज को समझने का भी दावा करती हैं। समाज जितना मूर्त होता उतना ही उसका अमूर्त संसार भी दृश्य पर आता रहता है। आएं एक को छोड़कर दूसरे को नहीं अपना सकते यदि जीवन जी रहे हैं तो साथ में कुछ कहानियां और समाज के बहुत सारे संदर्भ भी होंगे जिसपर हमें चलना ही होता है।

जीवन के रास्ते समाज को जीती हैं कहानियां

संसार और कहानी इसी तरह एक दूसरे से गुंथे होते हैं। जो कहानी से संसार शुरू करने की बात करते हैं वह कोरी बातें ही होती हैं। कोरी बातें संसार में होते हुए भी सांसारिक नहीं होती। बातों का क्या एक न एक सिलसिले में शुरू हो जाती हैं। अचानक मीन के बीच से ही बातें चल पड़ती हैं। बातें कहां होती और कहां से निकल पड़ती हैं इसे आसानी से समझना नहीं जा सकता। बातों के संसार में कहानियों की दुनिया संसार नहीं बनाती न ही संसार बनाने के लिए कहानियों के भरोसे ही चलना चाहिए। कहानियां न ही हों तो संसार में किसी तरह की दिक्कत नहीं होती इतने बड़े समाज में किसी को नहीं पड़े। है कि वह किसी और की कहानी सुने। भला ! आपकी कहानी में किसे दिलचस्पी होगी। कोई भी किसी और की कहानी क्यों सुने ? सबको अपनी कहानी सुनने की पड़ी होती है। जो भी कहानी सुनता है वह सबसे पहले कहानी में अपने को शामिल कर लेता है। कहानियों की दुनिया में परस्पर एक दूसरे के प्रति सम्मान का भाव बना होता है। एक कहानी होती है और एक कहानी बनायी जाती है। अपनी कहानी के बीच दूसरों की कहानी भी बन जाती है। दूसरों की कहानी में हम सब शामिल हो जाते हैं यहां एक दूरी से अपने आप को ऐसे देखते हैं कि इसके अलावा कोई और काम ही न हो। कहानियां में दिलचस्पी सभी रखते जिनकी कोई कहानी नहीं होती वह कुछ ज्यादा ही कहानियों के पीछे पीछे भागता रहता है और जिसकी सच में कहानी होती वह कहानी को छिपाने में लगा रहता है पर कहां समाज छोड़ता है वह तो कुरेद कर कहानी सुनता है। कहानी के पास ही संसार संभव

होता है।

कहानियां हमारा संसार बनाती हैं। हमारे संसार को जीवन जीने का हिस्सा बना हमीं को हमारी कहानी ऐसे सुनाते हैं कि जैसे किसी और की कहानी हों। आदमी गौर से कहानी को सुनता रहता है यह जानते समझते कि वह कहानी सुन रहा है। अपनी नहीं अपनों की कहानी। यहीं से उसके भीतर कहानियों का साक्षात्कार होता है। कहानियां हमारे अस्तित्व को रचने गढ़ने का काम करती हैं। एक कहानी में एक आदमी अकेले आकार नहीं लेता उसके साथ उसका पूरा संसार उसका परिवेश और वह समय सब इस तरह आ जाता है कि पूरी एक दुनिया आंखों के आगे खुल जाती है। कहानियां हमारी दुनिया को सभ्यता और संस्कृति के रास्ते खोलती हैं। आदमी अपने पूरे अस्तित्व को, अपनी सत्ता को और अपने सामाजिक बोध को लेकर कहानियों में आता है। वह अकेला चल रहा होता है पर जब कहानी में चलना शुरू करता है या कहानी को जीना शुरू करता है तो उसका समाज भी उसके साथ गतिशील होते हुए आ जाता है। कहानी के आगे अस्तित्व का एक दुनिया है जहां आप संसार को लिए चलते हैं। अस्तित्व का एक क्रम संसार है- एक संसार से आते हुए एक अन्य संसार को लिए हुए चलते हैं। न जाने कितने अस्तित्व राग को लेकर संसार अपना गान करता है। यहां से वहां तक जो है, जो कुछ हो सकता है, जो कुछ आंखों के विस्तार में समाया है और जो नहीं समा सकता है वह सब अस्तित्व की कथा कहला रहता है।

अस्तित्व की कथाएं पृथ्वी पर दबी होती हैं और अपने ढंग से

चमकती हैं। पृथ्वी पर बस थोड़ा सा कुरेदने की जरूरत है एक कथा, एक अस्तित्व, एक संसार एक दुनिया मिल ही जायेगी। सब अपनी अपनी कथा सुनाने के लिए बेचैन से रहते हैं। बस कोई मिल जाए और कथा शुरू...यह कथा का होना ही सभ्यता और संस्कृति की कथा को जीवंत रूप में प्रस्तुत करता रहता है। आपके पास कुछ न हो पर कथा होनी चाहिए और हर आदमी अपनी कथा को लेकर चलता है। कम से कम इतना तो कर ही लेता है कि अपनी कथा बना लें, अपने बारे में कुछ हटकर कुछ आश्चर्य और कुछ वो सब जो एक आदमी में होना चाहिए और वह भी भर लेता है जो आदमी से कहीं ज्यादा परा शक्ति का कारण बन जाता है। जिससे उसमें एक जादुई आकर्षण आ जाता है। यहां उसका सच, उसकी कहानी और उसका जादू और उसकी एकदम से अलग दुनिया ही एक साथ मिलकर कुछ ऐसा काम कर जाती है कि बस सुनने वाले को यही लगता है कि जो कुछ कह सुन रहा है वह यहीं है और यहां से हटा तो फिर कहानी नहीं मिलेगी। इसलिए कहानियों को छोड़कर कोई भी कहीं नहीं जाता। सब बस सुनते रहते हैं। कहीं से कहीं चलें जाएं अस्तित्व की कथाएं यों सामने आती हैं कि इसके अलावा कुछ और हो ही नहीं। आग बरसती धूप में भी एक तिनका घांस का अस्तित्व कैसे घोषित होता है इसे पथराई और चट्टानी धरती के बीच चलते महसूस कर सकते हैं। यहीं धरती पर छोटे छोटे पीले फूलों को लिए तिनके की तरह उगी घास गुमा आकृति अलग ही ध्यान खींचती है। यह अस्तित्व का उद्घोष ही है अपनी सत्ता के साथ,

अपने रूप के साथ अपने हाल में बने रहना। अपनी जगह पर मगन रहना। अस्तित्व का वोध सबसे ज्यादा प्रकृति ही कराती है और प्रकृति के बीच होते हुए ही हम जीवन सत्ता और अस्तित्व पर चेतना के संसार पर विचार कर पाते हैं। संसार को समझने के लिए अस्तित्व की दुनिया को मानव कहानियों को पढ़ना जानना जरूरी होता है।

जब तक इन चमकती दुनियाओं को देखना और जानना और अनुकूल जगत का हिस्सा बनाने हुए हम सब संसार को उस रूप में देखते हैं जैसे कि पहले कभी देखा हो न हो, और संसार इस तरह इतने रंग रूप में आ जाता है कि उसे अपनी दुनिया में अपनी आंखों में समा लेना आसान नहीं होता पर हम इसी तरह संसार देखते हैं। संसार दिखता है और संसार दिखाता है कि वह दुनिया है, यह दुनिया की गति है और इस गति में यहां इस स्थिति में तुम हो। यह सांसारिक सत्य अक्सर सामने होते हुए भी आदमी न जाने कहां कहां आश्चर्य से आंखें फाड़फाड़ कर देखता है। आंखों में संसार भरता रहता है - आंखों के संसार से ही संसार को न तो देखा जा सकता है न समझा जा सकता है पर आंखें संसार को अपनी परिधि में लाती रहती है। दूर दूर से खींच कर संसार को आंखें ही दुनिया में लाती हैं। संसार पर की सांसारिकता आंखों का विषय बनती है। आंखों के माध्यम से सांसारिकता को हम जीते हैं। जीते जी संसार को समझने के लिए उस पूरे संसार में जाते हैं जो संसार हमारा होता है हमारी दुनिया या हमारा संसार कह जिसे पुकारते हैं। जिसे सत्य की तरह अपने जीवन क्रम पर देखते हैं और सत्ता से भी कहीं ज्यादा संसार हमारी आंखों पर बसा होता है। उसके माध्यम से हम जीवन को, सत्य को, जीवन के प्रश्न को न केवल हल करने की कोशिश करते हैं बल्कि अपने ढूं में संसार सत्य के रूप में देखने की कोशिश भी करते हैं।

स्मृति लेख

गिरिश पंकज



लेखक स्तंभकार हैं।

पंजाबी साहित्य को विश्व साहित्य की श्रेणी में खड़ा कर देने वाले महत्वपूर्ण कवि 79 वर्षीय सुरजीत पातर के चले जाने से (11 मई, 2024) पंजाबी साहित्य ही नहीं, भारतीय साहित्य का भी बड़ा नुकसान हुआ है। इससे भी एक कदम आगे बढ़कर कहें कि विश्व साहित्य की क्षति हुई है। पञ्जाबी, साहित्य अकादमी, सरस्वती सम्मान जैसे अनेक महत्वपूर्ण सम्मानों से विभूषित सुरजीत पातर ने अनेक प्रतिरोधी कविताएँ लिखकर वह स्थापित किया कि रचनाकार व्यवस्था का प्रवक्ता नहीं होता। वह अन्याय का प्रतिरोध करता है। सुरजीत जी की प्रतिरोध की ताकत गुरुनानक देव जी जैसे महानतम संतों से मिली थी। गुरुनानक जी खुद एक समर्थ कवि थे, जिन्होंने हमलावर बाबर को ललकारा था। बाबर के विरुद्ध उन्होंने रचना की थी। जो व्यक्तित्व बाबर को ललकार सकता है, वह कितना साहसी व्यक्तित्व होगा उसकी हम सहज कल्पना कर सकते हैं। तो सुरजीत पातर उसी प्रतिरोधी-परंपरा के कवि रहे। इसका एक बड़ा प्रमाण तो यह है कि जब पंजाब में किसान आंदोलन चल रहा था तो उसके समर्थन में सुरजीत पातर ने उनको मिली पद्मश्री सम्मान लौटाने का ऐलान किया था।

डॉ. चमन लाल जैसे समर्थ अनुवादकों के जारिये हमने सुरजीत पातर की रचनाएँ पढ़ीं और उन्हें समझा भी। गूगल के जरिए भी उनकी अनेक धारदार कविताएँ हमें पढ़ने को मिल जाती हैं। मैं अपने को सौभाग्यशाली मानता हूँ कि एक दशक पहले जब मैं साहित्य अकादमी, नई दिल्ली की हिंदी प्रमर्द्ध मंडल और आकादेमी की सामान्य सभा का सदस्य था, तब सुरजीत पातर से दिल्ली में मुलाकातें हुईं और उन्हें सुनने का अवसर भी मिला। वह साहित्य में रुचि रखने वाले सिखों के बीच में काफी लोकप्रिय थे। कनाडा में लाखों सिखबंधु निवास करते हैं। वहां भी वह बेहद लोकप्रिय थे। एक उदाहरण साहित्य अकादेमी के सचिव श्रीनिवास राव ने बताया कि जब कनाडा में एक कवि सम्मेलन के लिए सुरजीत पातर को आमंत्रित किया गया, तो जिस पंचतारा होटल में उन्हें रुकवाया गया था, उस होटल के रजिस्टर में

प्रतिरोध के सशक्त कवि थे सुरजीत पातर

उनका नाम जॉनसन के रूप में दर्ज किया गया था। ऐसा इसलिए किया गया कि अगर वहां के लोगों को पता चल जाएगा कि सुरजीत पातर इसी होटल में आकर रुके हैं, तो सैकड़ों लोग मिलने पहुँच जाएँगे तो होटल की व्यवस्था गड़बड़ जाएगी। यह एक उदाहरण पातर जी की असाधारण लोकप्रियता को बताने के लिए पर्याप्त है।

सुरजीत पातर एक वैश्विक-दृष्टि-संपन्न रचनाकार थे इसीलिए उन्होंने विश्व के कुछ महत्वपूर्ण रचनाकारों की रचनाओं का अनुवाद पंजाबी में किया, यानी गुरुमुखी में। फिर चाहे वे पाब्लो नेरुदा, गार्सिया लोर्का हो, बर्तोल्त ब्रेख्त हों या कन्नड़ के बड़े रचनाकार गिरिश कर्नाड। श्रेष्ठ साहित्य उन्हें दिखा उसे पंजाबी साहित्य को परिचित कराने का कार्य सुरजीत पातर ने किया। पंजाबी के महान कवि शिवकुमार बटालवी की रचनाओं के आधार पर उन्होंने रूपक भी लिखे। पंजाबी साहित्य में कुछ नाम बेहद चर्चित रहे हैं। जैसे भाई वीर सिंह, प्रो पूर्ण सिंह, सोहन सिंह, अमृता प्रीतम, शिवकुमार बटालवी, अवतार सिंह संधु पाश आदि। इस परंपरा में सुरजीत पातर का भी नाम सम्मान से लिया जाता रहा है। हालांकि नानक सिंह जैसे महानतम पंजाबी साहित्यकार को हम भूल नहीं सकते, जिन्होंने अनेक महत्वपूर्ण उपन्यास लिखे, जिसमें पवित्र पापी तो काफी चर्चित रहा, जिस पर हिंदी फिल्म भी बनी थी। पातर जी को अपना गाँव बहुत प्रेरणा था, पातर कला। इसलिए उन्होंने अपना नाम गाँव के साथ जोड़ दिया। अपना उपनाम ही पातर रख लिया।

सुरजीत पातर की रचनाओं में क्रांति का जो पुट हमें दिखाई देता है, वहीं इन्हें बड़ा रचनाकार बनाता है। कोई भी रचनाकार इतिहास में तभी याद रखा जा सकता है, जब उसकी रचनाओं में दमन, अन्याय और पीड़ित मानवता के लिए भावनाएं मुखरित होती हैं। सिर्फ प्रकृति-वंदन या सामान्य जीवन-दर्शन की कविता ही कविता नहीं होती। असली कविता मनुष्य की पीड़ा का आख्यान होना चाहिए। और यही काम सुरजीत पातर ने किया। आजादी के पहले लिखने का मतलब था सीधे-सीधे जेल। अनेक कवि जेल गए भी। उन्होंने अपना काम ईमानदारी के साथ किया। दुर्भाग्य की बात है कि आजादी के बाद भी प्रतिरोध का दमन करने के लिए लोकतांत्रिक व्यवस्था पीछे नहीं रही। आज भी

सच लिखना खतरे से खाली नहीं है। लेकिन जो ईमानदार रचनाकार होते हैं, वे खतरे उठाकर लिखने का काम करते हैं। बहुत से कवि जो चबराते हैं, लिखने का साहस नहीं कर पाते। ऐसे ही कवियों पर कटाक्ष करते हुए सुरजीत पातर ने अपनी कविता 'कवि साहब' में जो बात कही है, वह समान



रूप से हर उस कवि पर लागू होती है, जो बुनियादी रूप से भीरु होता है। कविता देखें कि 'मैं पहली पंक्ति लिखता हूँ/ और उर जाता हूँ राजा के सिपाहियों से/ पंक्ति काट देता हूँ/ मैं दूसरी पंक्ति लिखता हूँ/ और उर जाता हूँ बागी गुरिखे से/ पंक्ति काट देता हूँ/ मैंने अपने प्राणों की खातिर/ अपनी हज़ारों पंक्तियों को/ ऐसे ही कुल किया है/ उन पंक्तियों की अलमाएँ/ अक्सर मेरे आसपास ही रहती हैं/ और मुझे कहती हैं 'कवि साहिब/ कवि है या कविता के कालिल हैं आप ?' सुने मुनसिफ बहुत ईसाफ के कालिल/ बड़े धर्म की पवित्र आत्मा को/ कुल करते भी सुने थे/ सिर्फ यही सुनना बाकी था/ कि हमारे वक्त में खौफ के मारे/ कवि भी बन गए/ कविता के हत्यारे।'

मुझे लगता है यह इकलौती कविता युगों-युगों तक याद की जाएगी, क्योंकि मैं इस बात को विश्वास के साथ कह सकता हूँ कि हर ऐसी कविता के लिए कवियों का दमन होता रहेगा, जो सत्ता को आईना दिखाती है। और आईना दिखाने का मतलब है तरह-तरह के अत्याचार। उसे बहुत कम लोग बर्दाश्त कर पाते हैं। इसलिए ऐसी कोई बात लिखने के पहले सी बार सोचना पड़ता है। आजादी के बाद से इस देश में अनेक कवियों को कविता लिखने के लिए जेल- यात्रा करनी पड़ी है। सत्ता चाहे किसी भी दल की रही हो, उसका चरित्र एक ही रहता है। (वह केवल राग दरबारी सुनना पसंद करती है)। रागदंलाबी उसे बिल्कुल नहीं सुखता। इसलिए मजबूरी में गहरे और अबुझ किस्म के प्रतिकों के सहारे प्रतिरोधी कविताएँ लिखनी पड़ती है। लेकिन अनेक कवि तो वह भी नहीं लिखना चाहते। इस पर तर्ज काटते हुए सुरजीत पातर कहते हैं कि कवि ही कविता के हत्यारे बन गए हैं।

सुरजीत पातर की एक छोटी-सी रचना है- 'एक नदी'। देखें, 'एक नदी आई/ ऋषि के पास/ दिशा माँगने/ उस नदी को ऋषि की/ प्यास ने पी लिया।' अगर ऋषि के बारे में या मिथक है कि उन्होंने समुचित सागर का पान कर लिया था। अपनी कविता के माध्यम से सुरजीत पातर संभवतः यही कहने की कोशिश कर रहे हैं कि पीड़ित मानवता अंततः अन्याय का ही शिकार हो जाती है। शहीदेआजम भगत सिंह की शहदत के दिन 23 मार्च, 1988 को पंजाब के एक महत्वपूर्ण क्रांतिकारी कवि पाश की हत्या की गई थी। पाश की बेहद चर्चित पंक्तियाँ हैं, 'सबसे खतरनाक होता है हमारे सपनों का मर जाना'। उनकी हत्या पर व्यथित होकर सुरजीत पातर ने जो कविता लिखी थी, वह कुछ इस प्रकार है :

'इक लरजुता नीर था वह मरके पथर हो गया दूसरी इस हदसे से, डरके पथर हो गया तीसरा इस हदसे को था लगा करने बयान घूरने से वह किसी पथर के, पथर हो गया एक शायर बच रहा संवेदना से लरजुता इतने पथर वह तो गिनते-गिनते पथर हो गया।' पातर जी की एक और कविता है 'पशु कथा'। यह भी एक गहरी प्रतीक कविता है, जो कहीं-न-कहीं वर्तमान

परिदृश्य में एक तरह से हलफनामा प्रस्तुत करती है। सियासत को देखें तो हमने पाया है कि जो हमारे सामने नेता मेमने की तरह आते हैं, वे कितनी जल्दी भेड़िये में तब्दील हो जाते हैं। यानी अत्याचार, अन्यायी, शोषक बम जाते हैं। इस कविता को अपनी कविता में सुरजीत पातर जी कुछ इस तरह से पेश करते हैं कि :

गाड़ी चली /गाड़ी में सीटें रोके /बैठे हुए /कुछ थे मेमने कुछ भेड़िए /गाड़ी लाँचतो है रई स्टेशन /नदियाँ, जंगल, खेत, पहाड़ /किरा बसे शहर उजाड़ /सात-आठ घंटे चलने के बाद क्या देखा डिब्बों के बीच /सभी भेड़िए बन गए मेमने /सब मेमने बन गए भेड़िए /आप यक्रीन करें या न करें /यह सब अपने देश में हुआ /और आदमियों के भेष में हुआ। सुरजीत पातर जी हमारे बीच नहीं रहे। 79 की आयु में उनका निधन हुआ। पंजाब की वर्तमान सरकार में उनकी प्रतिभा का सम्मान किया और (13 मई, 2024 को) पूरे राज्य की सम्मान के साथ उनका अंतिम संस्कार किया। (करना ही चाहिए था। अगर ऐसा नहीं किया जाता तो एक बड़े कवि का अनादर होता। सौभाग्य से ऐसा नहीं हुआ। सुरजीत पातर ने जितना कुछ भी लिखा, वह पंजाबी साहित्य ही नहीं भारतीय साहित्य और विश्व साहित्य की धरोहर है। उनकी कविताओं में 'हवा लिखे हर्ष' (हवा में लिखे शब्द), बिराज अर्ज करे (इस प्रकार पेड़), हमरे विच शुल्गदी विरगलाना (अंधेरे में सुलगते शब्द), लफजान दी दरगाह (शब्दों का तीर्थ) शामिल हैं।, पतझड़ दी पाजेब (शरद ऋतु की पायल) और सुरजमीन (संगीत भूमि) आदि प्रमुख हैं। आने वाले समय में उनका और अधिक मूल्यांकन होगा, ऐसा विश्वास है।उनकी एक और सुंदर कविता 'एक लफज विदा लिखना' के साथ मैं अपनी भावनाओं को यही विमर्श दे रहा हूँ

एक लफज विदा लिखना /एक सुलगता सफ़ा लिखना दुखदायी है नाम तेरा /खुद से जुदा लिखना सोने में सुलगाती है /यह गीत जरा लिखना वक़्त जल जायेगी /किस्सा न मिरा लिखना सागर की लहरों पे /मेरे थल का पता लिखना एक जूद सफ़े पर /कोई हर्फ़ हवा लिखना मरमर के बुतों को /आख़िर तो हवा लिखना।

मतदान के अगले दिन भाजपा प्रत्याशी सावित्री ठाकुर ने मंदिर में देव दर्शन कर विधानसभा विस्तारकों से चर्चा की



धार। महु लोकसभा क्षेत्र में मतदान के बाद 14 मई को भाजपा प्रत्याशी सावित्री ठाकुर ने अपने दिन की शुरुआत मंदिर में देव दर्शन कर की उसके बाद कार्यकर्ताओं से संपर्क कर अपने अपने शक्ति केंद्र पर हुए मतदान की जानकारी ली और कार्यकर्ताओं की चुनाव में जी तोड़ मेहनत की सराहना की और सभी का आभार माना। दोपहर को जिला कार्यालय पर भाजपा जिला अध्यक्ष मनोज सोमानी, जिला पंचायत अध्यक्ष सरदार सिंह मेड़ा, भाजपा जिला उपाध्यक्ष विश्वास पांडे, लोकसभा विस्तारक ओमप्रकाश धय्या, सातों विधानसभा के विस्तारक के साथ बैठक कर चुनाव परिणाम के बारे में चर्चा की . इस दौरान भाजपा जिला कार्यालय पर जिला कार्यालय मंत्री जगदीश जाट, जिला मीडिया प्रभारी संजय शर्मा भाजपा अनुसूचित जाति मोर्चा जिला अध्यक्ष पूनम चंद फकीरा ,पूर्व नगर अध्यक्ष अनिल जैन बाबा, मंडल अध्यक्ष विपिन राठौर, नितेश अग्रवाल, दीपक सिंह रघुवंशी विवेक गौड़ सहित अनेक भाजपा कार्यकर्ता मौजूद रहे।

सीबीएसई 10वीं बोर्ड में धार के अथर्व बांगर 96 प्रतिशत के साथ चमके



धार। सेंट्रल बोर्ड ऑफ सेकंडरी एजुकेशन (सीबीएसई) ने 10वीं का रिजल्ट घोषित किया । धार के अथर्व बांगर ने हर विषय में डिस्टिंक्शन के साथ 96 प्रतिशत अंक प्राप्त किए हैं। अथर्व ने यह योग्यता सेंट जॉर्ज इंग्लिश मीडियम स्कूल में पढ़ाई करके प्राप्त की है। इस कामयाबी पर स्कूल प्रबंधन सहित परिवारजन और मित्रों ने उन्हें बधाई दी है।

जैविक उत्पाद प्रशिक्षण के लिए आवेदन आमंत्रित

नरसिंहपुर। कौशल विकास प्रशिक्षण कार्यक्रम 2024- 25 के अंतर्गत कृषि विज्ञान केन्द्र नरसिंहपुर में जैविक उत्पाद प्रशिक्षण के लिए 17 मई तक आवेदन आमंत्रित किये गये हैं। इसके लिए आवेदक को न्यूनतम 10 वीं उत्तीर्ण होना अनिवार्य है। इस संबंध में वरिष्ठ वैज्ञानिक एवं प्रमुख कृषि विज्ञान केन्द्र नरसिंहपुर डॉ. विशाल मेश्राम ने बताया कि जैविक उत्पाद पर व्यवसाय करने के इच्छुक कृषक, बेरोजगार युवक- युवतियां एवं छात्र/छात्राएं इस प्रशिक्षण के लिए आवेदन कर सकते हैं। प्रशिक्षण के दौरान आवास एवं भोजन व्यवस्था प्रशिक्षण केन्द्र द्वारा की जायेगी। आवेदक अपना आवेदन के साथ 10 वीं की अंकसूची, बैंक पासबुक की छायाप्रति, मोबाईल नम्बर एवं पासपोर्ट साईज की फोटो जमा करनी होगी। आवेदन प्राप्त उम्मीदवारों का चयन प्रथम आओ- प्रथम पाओं के आधार पर किया जायेगा। चयनित उम्मीदवारों को 20 मई तक उनके मोबाईल नंबर पर सूचित किया जायेगा। प्रशिक्षण के संबंध में अधिक जानकारी के लिए मोबाईल नंबर 7879626764 पर संपर्क किया जा सकता है।

राज्य स्तरीय व्हालीबॉल प्रतियोगिता में 15 मई को स्टेडियम ग्राउंड नरसिंहपुर में होगा चयन

नरसिंहपुर। मुरैना जिले के अम्बह में आगामी 22 से 26 मई तक आयोजित होने वाली 69 वीं राज्य स्तरीय पुरुष एवं महिला व्हालीबॉल प्रतियोगिता 2024-25 के लिए नरसिंहपुर जिले की महिला एवं पुरुष वर्ग की टीम की सहभागिता के लिए टीम का चयन गुरुवार 15 मई को सायं 5 बजे स्टेडियम ग्राउंड नरसिंहपुर में किया जायेगा।व्हालीबॉल जोनल सेक्टेरी श्री मनीष कटार ने बताया कि स्टेडियम ग्राउंड नरसिंहपुर में जिले के महिला व पुरुष वर्ग खिलाड़ी चयन प्रक्रिया में उत्कृष्ट प्रदर्शन कर जिला स्तरीय टीम में अपना स्थान सुनिश्चित करेंगे। जिला स्तरीय व्हालीबॉल टीम की चयन प्रक्रिया के संबंध में अधिक जानकारी के लिए खिलाड़ी व्हालीबॉल कोच शाकिर हुसैन के मोबाइल नम्बर 7000012706, नवनीत पटेल के मोबाइल नम्बर 9575942444 एवं स्टेट रेफरी अभिनव चौकसे के मोबाइल नम्बर 9131346765 पर सम्पर्क किया जा सकता है।

जैन मुनि सुयत्न सागर जी का धार आगमन मुनिश्री ने कहा धर्म के हर कार्य में सहयोग दो

धार। धार नगर मंगलवार को धर्ममय हो गया. दिगंबर जैन आचार्य सुनील सागर जी महाराज के परम शिष्य मुनि श्री सुयत्न सागर जी महाराज का मंगल आगमन मंगलवार को हुआ .मीडिया प्रभारी पारस जैन गंगवाल ने बताया कि घोड़ा चौपाटी पर मुनि श्री की अगवानी समाज अध्यक्ष श्रेणिक गंगवाल , मानतुगंगिरी तीर्थ के नरेश गंगवाल, कागदीपुरा तीर्थ के संजय छाबड़ा, आहू तीर्थ के पवन जैन गंगवाल ने की.घोड़ा चौपाटी से मुनि श्री की शोभायात्रा निकली इसमें बैद बाजे के साथ धार्मिक भजन के साथ जयकारे लगाए.जगह-जगह जैन समाज के घरों के सामने पाद प्रक्षालन कर मुनि श्री की आरती उतारी.शोभा यात्रा दिगंबर जैन मंदिर पर धर्म सभा के रूप में परिवर्तित हो गई इस अवसर पर मुनि श्री ने



कहा कि धर्म के हर कार्य में सहयोग या अनुमोदन करने से महान पुण्य की प्राप्ति होती है और कर्मों का नाश होता है .इस अवसर पर दिगंबर जैन महिला मंडल अध्यक्ष नेहा छाबड़ा, योगेन्द्र जैन बाबू, प्रवीण बड़जात्या ,संजय बेरछा दिलावरा

सहित बड़ी संख्या में समाज जन उपस्थित थे.मुनि श्री की आहार चर्या का लाभ बाबूलाल बड़जात्या को मिला.शाम को 48 दीपक के साथ भक्तार महाकाव्य पाठ का आयोजन संत भवन में हुआ .यात्रियों का बहुमान विमलचंद शास्त्री ने किया।

ऊपर से चलने वाली योजनाओं को देखने और क्रियान्वयन के लिए जिम्मेदार कोई नहीं..

नर्मदापुरम्। आज नगरवासी हैरान नहीं पेशान भी हैं, सीवरेज ट्रीटमेंट योजना के तहत चल रहे अविवेक पूर्ण कार्य की झंझटों से उसे प्रायः रोज कहीं न कहीं दो चार होना पड़ रहा, मजेदार बात इसमें यह है कि करोड़ों की योजना का दारोमदार पूरी तरह उपर यानी दिल्ली से संचालित होने के कारण प्रशासन भी पूरी तरह इस मामले को देखने समझने तक में अपाहिज और अपंग है। पूरा नगर सीवरेज ट्रीटमेंट योजना के कारण अस्त-व्यस्त बीच सड़क को उपयोग करने से अव्यवस्थित है । इसमें जहां चालीस फुट की सड़क है वहां तो फिर भी पेशानी कम है पर जहां सड़क और गलियां दस बारह फुट या इससे कम है वहां की हालत समझी जा सकती है कि किस मुश्किल में आदमी वहां आवाजाही कर रहे, बीमारी को किस परिस्थिति में वहां से निकाला जा सकता, बुजुर्ग घर से बाहर कैसे निकल



पा रहे, फिर नगरपालिका की मेहरबानी रात में बेचारे बाहर कैसे निकल पाते हैं या फिर बाहर से आने वाले मेहमान घर कैसे पहुंच पाते, इन तकलीफों हलाकिक न ठेकेदार को कोई लेना-देना नहीं ना नगरपालिका की इस मामले में कोई दखलंदाजी न जिम्मेदारी, बच रह गया प्रशासन तो उसकी हैसियत नहीं दिल्ली से चलने वाली योजना की तरफ नजर गढ़ा सके, बस सोशल मीडिया में योजना से होने वाली कमीबेश, दुख तकलीफ आम नागरिकों के संज्ञान में देकर उजागर कर दायित्व पूरा कर रहे हैं शायद तकलीफ सुधर जाएं ..? कलेक्टर बंगले के सामने ही स्थित रुद्रा इंकलेब कालोनी का मसला लिया जाए, कलेक्टर बंगले के सामने सीवरेज लाइन डालने के लिए खोदी गई सड़क लंबे समय तक कालोनी वासियों के लिए असुविधा का कारण रही लोगों के सन्न का बांध तब टूटा जब एक मजदूर मिट्टी

में दब कर मर गया, हरकत में आए प्रशासन की बजाए से पेशानी कुछ ठीक हुई। मरे मजदूर के परिवार को ठेकेदार ने क्या राहत दी वो ही बता सकता। बगैर जिम्मेदार की देखरेख में हो रहे इस कामकाज में योजना के चेम्बर सड़क से उपर बना दिए गए, उसमें टकरा रहे चार पहिया वाहन वालों की आइल चैम्प फूट रहे आने तेजी से बस दौड़ रहे भले ही विकास तक हाथ नहीं पहुंच पाए। अक्टूबर 2023 में वार्ड नंबर दो के लोग बना रहे चैम्बर सड़क से ऊपर जा रहे बताया तो उनसे कहा गया यह प्लानिंग है और निर्माण के सात महीने बाद कष्टदायक मई की तपन में, ये बीच सड़क चौराहे पर सिस्टम लाइन के चेंबरों को नीचे करने की लिए तोड़ फोड़ चल रही है।

पिपरिया बरौदिया में चल रहे जय श्रीराम महायज्ञ की आज पूर्णाहुति

नरसिंहपुर। जिले की करेली तहसील मुख्यालय के पिपरिया बरौदिया गांव में 9 मई 2024 से 15 मई 2024 तक महायज्ञ का आयोजन संत दिवाकर महाराज और समस्त ग्रामवासियों, क्षेत्रवासियों के सहयोग से किया जा रहा है। इस महायज्ञ में श्रद्धालुओं को रात्रि 8 बजे से 12 बजे तक प्रसिद्ध कथावाचकों द्वारा श्रीराम कथा का श्रवण कराया जाता रहा है, आज महायज्ञ का समापन होगा।पिपरिया गांव में श्रीराम महायज्ञ का आयोजन चल रहा है, जिसमें बड़ी संख्या में श्रद्धालुओं की भीड़ पहुंच रही है। आज यहां जय श्रीराम महायज्ञ का पूर्णाहुति के साथ समापन किया जाएगा। यज्ञ स्थल की परिक्रमा और पुण्यलाभ अर्जित करने के लिए हजारों श्रद्धालु यहां पहुंच रहे हैं। यज्ञाचार्य संत दिवाकर महाराज ने बताया कि यह महायज्ञ विश्व की शांति के लिए किया जा रहा है।

यह संत और कथावाचक पहुंचे - यज्ञ में महामंडलेश्वर 1008 श्री सियारामण दास महाराज, संत राजीव लोचन दास महाराज, शक्तिधाम पीठापीठाधीश्वर दिवाकर दास महाराज, साक्षी देवी, आस्था देवी आदि संत और कथावाचकों ने श्रद्धालुओं को कथा का श्रवण कराया।

श्रद्धालुओं का रखा ध्यान मेला भी लगा - यज्ञ में आने वाले लाखों श्रद्धालुओं की सुविधाओं का विशेष ध्यान रखा जा रहा है। गर्मियों को देखते हुए श्रद्धालुओं के लिए समुचित मात्रा में शीतल पेयजल की व्यवस्था की गई है।



मेला परिसर क्षेत्र में स्वच्छता पर भी विशेष ध्यान दिया गया है। आयोजन में आसपास के गांव सहित दूर दराज के श्रद्धालु भी पहुंच रहे हैं साथ ही यज्ञ स्थल पर मेले में खिलौनों, झूले, बर्तन,

चाट-चौपाटी, गुब्बारे आदि दुकाने भी पहुंची हैं। महायज्ञ परिसर में श्रद्धालुओं के लिए अलग से भंडारे की व्यवस्था की है जिसमे वे प्रसाद ग्रहण कर रहे हैं।

तेंदुए के पंजे की हड्डियां टूटी, अलग किया

भोपाल के वन विहार में मादा तेंदुए की जांच; लटेरी से किया था रेस्क्यू



भोपाल (नप्र)। भोपाल के वन विहार नेशनल पार्क में मंगलवार को रेस्क्यू कर लाए गए मादा तेंदुए की जांच की गई। जांच में तेंदुए के पंजे की हड्डियां टूटी मिली। इस पर पंजे अलग किए गए। ताकि, उसकी जान बच सके। वन्यप्राणी डॉक्टर उस पर 14 घंटे नजर रखे हुए हैं। विदिशा की लटेरी परिक्षेत्र के एक ग्रामीण के घर से मादा

तेंदुआ को रेस्क्यू कर वन विहार लाया गया था। तेंदुआ घायल अवस्था में था। इसे वन विहार में क्रॉरटाइन में रखा गया था। वन्यप्राणी चिकित्सक डॉ. अतुल गुप्ता विशेषज्ञों से परामर्श लेकर इलाज भी कर रहे हैं। मंगलवार को तेंदुए की जांच की गई।

जान बच सके, इसलिए पंजे को अलग किया: राज्य पशु चिकित्सालय भोपाल के वरिष्ठ पशु चिकित्सक डॉ. सुनील कुमार तुमड़िया, वन विहार के वन्यप्राणी चिकित्सक डॉ. गुप्ता एवं वाइल्ड लाइफ एसओएस वन विहार के वन्यप्राणी चिकित्सक डॉ. रजत कुलकर्णी ने घायल मादा तेंदुआ को बेहोश कर संयुक्त रूप से स्वास्थ्य परीक्षण किया। एक्स-रे कर ब्लड सैंपल भी लिए गए। जांच में पाया कि पिछले बांये पंजे की हड्डियां टूटी हुई हैं। गैंगेरियस होने के कारण एवं घायल मादा तेंदुआ की जान बचाने के लिए उसके पंजे को अलग किया गया।

छिंदवाड़ा में पटवारी 12 हजार की रिश्तत लेते पकड़ाया

छिंदवाड़ा (नप्र)। छिंदवाड़ा में तहसील कार्यालय में पटवारी को 12 हजार नगद की रिश्तत लेते पकड़ा है। कार्रवाई लोकायुक्त पुलिस ने की। आरोपी रोहित मालवीय है। शिकायतकर्ता पंचलाल परतेती से कृषि भूमि में नक्शा सुधार के एवज में से रुपए मांगे थे। पंचलाल का कहना कि आरोपी पटवारी पिछले तीन महीने से नक्शे में सुधार के लिए लटका रहे थे। 15 हजार मांगे थे, लेकिन 12 हजार में सौदा तय हुआ।

मिलन समिति में स्वागत



नरसिंहपुर। जिला भाजपा अध्यक्ष पंडित अभिलाष मिश्रा के मिलन समिति कार्यालय में आगमन पर मिलन समिति के अध्यक्ष संजय राय ने शाल श्रीफल से सम्मान किया। इस अवसर पर मिलन समिति के संरक्षक एस, के, चतुर्वेदी , शैलू शर्मा सचिव छोट्ट पटेल की उपस्थिति उल्लेखनीय रही।

आर्ट एंड क्रॉफ्ट का समर कैम्प आज से

नरसिंहपुर। सरस कल्याण समिति के तत्वावधान मे गुरु महक कला केन्द्र मे आर्ट एंड क्राफ्ट का समर कैम्प शुरू हो रहा है। सरस कल्याण समिति द्वारा आयोजित आर्ट एंड क्राफ्ट का कैम्प गुरु महक कला केन्द्र मे इंदौर से पथारे श्री लोकेन्द्र जी द्वारा प्रशिक्षण दिया जाएगा। दिनांक 21/5/24 से कैम्प का शुभारंभ होगा। रजिस्ट्रेशन 15/5/24 से शुरू हो रहा है शहर के सभी महीलाएं एवं बच्चो से आग्रह है की इस कैम्प मे रजिस्ट्रेशन लेकर विभिन्न कलाओ का प्रशिक्षण ले। स्केचिंग ड्राइंग पेंसिल पेंटिंग पोस्टर पेंटिंग कार्टून राइटिंग आईल विस्टर कलर पेंटिंग प्यूजन ग्लास पेंटिंग मार्डन ग्लास पेंटिंग एडवांस फैब्रिक पेंटिंग 3ड पेंटिंग इसी तरह की कई ओर कलाओ का प्रशिक्षण दिया जाएगा। मेहंदी, कुकिंग, बेकिंग आइसक्रीम की भी क्लासेस शुरू रहेंगी।

ग्रीष्मकालीन खेल शिविर 10 जून तक, जवाहरलाल नेहरू स्मृति महाविद्यालय परिसर में आयोजित होंगे

सुबह सवेरे सोहागपुर । जवाहरलाल नेहरू स्मृति महाविद्यालय परिसर में मध्य प्रदेश शासन खेल, युवा कल्याण विभाग एवं शिक्षा विभाग के निर्देश अनुसार सोहागपुर ब्लॉक में ग्रीष्मकालीन खेल शिविर का आयोजन किया जा रहा है। जिसका समापन 10 जून को होगा। ग्रीष्मकालीन खेल शिविर में हॉकी, वॉलीबॉल, फुटबॉल एवं बैडमिंटन को शामिल किया गया है। विगत दिवस पंडित जवाहरलाल नेहरू महाविद्यालय परिसर में विधिवत शुभारंभ किया गया। शुभारंभ के अवसर पर जवाहरलाल नेहरू स्मृति महाविद्यालय शिक्षा समिति सचिव हमीरसिंह चंदेल , शिक्षा विभाग ब्लॉक खेल अधिकारी हेमराजसिंह नागा , ब्लॉक समन्वयक चंदा मिश्रा आदि के आतिथ्य में संपन्न हुआ। जातव्य है कि प्रदेश



सरकार प्रतिवर्ष ग्रीष्मकालीन खेल प्रशिक्षण का आयोजन करता है। जिससे छात्र ,छात्राओं के खेलों उत्कृष्टता के आ सके। इस आयोजन में वरिष्ठ हॉकी खिलाड़ी दादूराम कुशवाह, सौरभ तिवारी ,अख्तर खान एकम राजपूत राजपूत, अश्वनी सरोज, दर्शन डोंगरे, आशु

राय, लतीफ शाह, हेमलता राय आदि छात्र छात्राओं को प्रशिक्षण प्रदान करेंगे। इस अवसर पर सीमा गौर, भावना बिहारी ,मीनाक्षी राजपूत, गोल्ड अग्रवाल,छात्र छात्राएं भी उपस्थित थीं। उक्त आशय की जानकारी आशु राय ने सुबह सवेरे संचालदाता को दी।

एमपी के 31 जिलों में ओले-बारिश का अलर्ट

गुना, शिवपुरी और विदिशा समेत कई जिलों में गिरा पानी; 16 मई तक ऐसा ही मौसम

भोपाल (नप्र)। मध्यप्रदेश में मंगलवार को भी अचानक मौसम बदल गया। कई जिलों में तेज हवाओं के साथ बारिश हुई। कहीं-कहीं ओले भी गिरे। प्रदेश में गुना, अशोकनगर, विदिशा, शिवपुरी, छिंदवाड़ा और बैतूल के मुलताई में मंगलवार दोपहर को तेज आंधी के साथ पानी गिरा। मनावर में आंधी-बारिश से केले की फसल को नुकसान पहुंचा है। मौसम विभाग ने प्रदेश के 31 जिलों में बारिश और ओलावृष्टि का अलर्ट जारी किया है। 16 मई तक प्रदेश में आंधी-बारिश का दौर जारी रहेगा। वेस्टर्न डिस्टरबेंस (पश्चिमी विक्षोभ), साइक्लोनिक सर्कुलेशन और ट्रफ लाइन गुजरने की वजह से ऐसा होगा।

यहां ओलावृष्टि का अलर्ट

मौसम विभाग ने रघोपुर, शिवपुरी के कूनों, अशोकनगर, सागर, दमोह, छिंदवाड़ा, पांडुर्णा के पेंच, छतरपुर के खजुराहो, पन्ना, टीकमगढ़ और दमोह में मध्यम गरज के साथ आकाशीय बिजली गिरने, ओलावृष्टि होने



और 60 किमी प्रति घंटे तक की रफ्तार से हवा चलने का अलर्ट जारी किया है।

यहां बूदाबांदी की संभावना

कटनी, जबलपुर के भेड़ाघाट, सिवनी, मंडला, डिंडौरी, आलीराजपुर, झाबुआ, रतलाम, मंदसौर, धार, बड़वानी, गुना, बैतूल, निवाड़ी, विदिशा, रायसेन, नरसिंहपुर, मेहर, सतना, रीवा, शहडोल, अनूपपुर के

बारिश, आंधी और आकाशीय बिजली गिरने या चमकने का दौर चल रहा है। 16 मई तक ऐसा ही मौसम रहेगा। कई जिलों में ऑरेंज अलर्ट भी जारी किया है। 40 से 60 किमी प्रतिघंटे की रफ्तार से हवा चल सकती है। 17 मई से गर्मी का असर बढ़ने लगेगा।

अगले 3 दिन इन जिलों में बदला रहेगा मौसम

15 मई- इंदौर, अलीराजपुर, बड़वानी, धार, खरगोन, बुरहानपुर, खंडवा, बैतूल, पांडुर्णा, छिंदवाड़ा, सिवनी, मंडला, बालाघाट, सागर और पन्ना में हल्की बारिश हो सकती है। यहां 40 से 50 किलोमीटर प्रति घंटे की रफ्तार से हवा भी चल सकती है।

16 मई- धार, बड़वानी, खरगोन, खंडवा, बुरहानपुर, बैतूल, पांडुर्णा, छिंदवाड़ा, नरसिंहपुर, सिवनी, मंडला और बालाघाट में बादल-बारिश का मौसम रहेगा।

17 मई- सूरना, ग्वालियर, भिंड, दतिया, शिवपुरी, गुना और अशोकनगर में ह्रीट वेव यानी गर्म हवाएं चल सकती हैं। बड़वानी, खरगोन, खंडवा, बुरहानपुर, नर्मदापुरम, बैतूल, नरसिंहपुर, छिंदवाड़ा, पांडुर्णा, सिवनी, मंडला और बालाघाट में आंधी-बारिश वाला मौसम रहेगा।

इसलिए स्टॉन्ग हो गया सिस्टम

मौसम विभाग, भोपाल की सीनियर वैज्ञानिक डॉ. दिव्या ई. सुरेंद्रन ने बताया, वेस्टर्न डिस्टरबेंस (पश्चिमी विक्षोभ), साइक्लोनिक सर्कुलेशन और ट्रफ लाइन गुजरने की वजह से मध्यप्रदेश में ओले,

सलकनपुर मंदिर परिसर में वाहनों का आवागमन प्रतिबंधित

देवी लोक निर्माण कार्य के चलते लिया फैसला, 13 जून तक जारी रहेगा प्रतिबंध



सीहोर (नप्र)। मध्यप्रदेश राज्य पर्यटन विकास निगम द्वारा निर्माण कार्य किए जाने के तहत सलकनपुर मंदिर पर देवी लोक का निर्माण कार्य किया जा रहा है, जो कि प्रगति पर है। निर्माण कार्य में प्रगति लाने के लिए मटेरियल शिफ्टिंग, पथरों की मूर्ति, कॉलम इत्यादि भी लगातार परिवहन हो रहे हैं। अपर जिला दण्डाधिकारी वृंदावन सिंह द्वारा दण्ड प्रक्रिया संहिता 1973 की धारा 144 के अन्तर्गत जन सामान्य के हित, जानमाल की सुरक्षा की दृष्टि से सलकनपुर मंदिर सड़क पहुंच मार्ग में प्रतिबंध लगाया गया है। रे हट्टी-बुदनी मार्ग पर स्थित सलकनपुर मंदिर प्रवेश द्वार क्रमांक 1 से मंदिर तक समस्त प्रकार के वाहनों का अवागमन पूर्ण रूप से प्रतिबंधित किया गया है। केवल

निर्माण कार्य में संलग्न एवं शासकीय वाहन प्रतिबंध से मुक्त रहेंगे। इस व्यवस्था के लिए चल रहे निर्माण कार्य की एजेंसी द्वारा सड़क मार्ग के प्रवेश द्वार पर आवश्यक व्यवस्था की जाएगी। इस कार्य में पुलिस द्वारा आवश्यक सहयोग किया जाएगा। यह व्यवस्था पांच कार्यालयीन दिन सोमवार से शुक्रवार तक लागू रहेगी। शनिवार और रविवार को समस्त प्रकार के वाहन इस प्रतिबंध से मुक्त रहेंगे। जिला प्रशासन द्वारा किसी विशेष पर्व पर प्रतिबंध से छूट प्रदान की जाएगी। यह आदेश दण्ड प्रक्रिया संहिता 1973 की धारा 144 के तहत 13 जून तक प्रभावशील रहेगा। आदेश का उल्लंघन करने पर धारा 188 भारतीय दण्ड विधान अन्तर्गत दण्डनीय अपराध की श्रेणी में आयेगा।

छतरपुर में डीजल चोरी करने वाले तीन कर्मचारियों पर एफआईआर

छतरपुर (नप्र)। छतरपुर में नगर पालिका में डीजल चोरी करने वाले तीन कर्मचारियों पर एफआईआर दर्ज हुई है। ये लोग कचरा कलेक्शन वाहनों से डीजल चोरी करते थे। प्लारिटिक की बोतल में चोरी का 8 लीटर डीजल मिला है। चोरी करने वाले तीन में से एक कर्मचारी परमानेंट, बाकी दो सविदाकर्मी हैं। सीएमओ माधुरी शर्मा की शिकायत पर सिविल लाइन थाने में मामला दर्ज हुआ है।

एसटीआर में 6 साल बाद फिर दिखे विलुप्त इंडियन स्कीमर

भारत और बांग्लादेश में मिलती हैं प्रजाति, मछलियों का शिकार करने में होते हैं माहिर

नर्मदापुरम (नप्र)। सतपुड़ा टाइगर रिजर्व में 6 साल से विलुप्त इंडियन स्कीमर पक्षी 13 मई को नजर आया। देनवा किनारे बैक वॉटर क्षेत्र में पक्षी इंडियन स्कीमर दिखा। बांग्लादेश और भारत में मिलने वाले इस प्रजाति के पक्षियों व पक्षियों की घटती आबादी के कारण अंतरराष्ट्रीय प्रकृति संरक्षण संघ (आईयूसीएन) ने इंडियन स्कीमर को विलुप्त प्रजाति में रखा है। दुनिया भर में विशेषज्ञों द्वारा की गई पक्षी गणना के अनुसार ऐसे केवल 3000 से 4,000 पक्षी बचे हैं। एसटीआर की डिप्टी डायरेक्टर पूजा नागले ने बताया एसटीआर के जंगल में 6 साल पहले इंडियन स्कीमर पक्षी दिखाई देता था। उसके बाद से ये विलुप्त हो गए थे। बीते वर्ष हुई पक्षियों की गणना में भी स्कीमर नजर नहीं आया था। 13 मई सोमवार को स्कीमर पक्षी देनवा बैकवॉटर किनारे दिखाई दिया। गश्ती दल से सूचना मिलते ही एसटीआर की टीम मौके पर पहुंची। जायजा लेने के बाद इंडियन स्कीमर होने की पुष्टि हुई।

मछलियों का शिकार करने में होते हैं माहिर

इंडियन स्कीमर की एक अनूठी विशेषता है, कि भोजन की तलाश करते समय, स्किमर अपनी निचली नारंगी चोंच को खुला रखते हुए



इंडियन स्कीमर प्रजाति को बचाना महत्वपूर्ण

पर्यावास का क्षरण, आवारा पशुओं, आवारा कुत्तों द्वारा इनका शिकार होना प्रमुख कारण है। सैंडबार की सुरक्षा करना और निवास स्थान के नुकसान को रोकना इंडियन स्कीमर्स के अस्तित्व के लिए महत्वपूर्ण है। पिछले सालों में सतपुड़ा टाइगर रिजर्व द्वारा सतत रूप से किए जा रहे वन्यप्राणी रहवास के विकास कार्यों जैसे चारागाह विकास, अनावश्यक एवं आक्रामक घास की प्रजाति का उन्मूलन, जल स्रोत निर्माण आदि के परिणाम स्वरूप इंडियन स्कीमर की उपस्थिति नजर आई है।

ऊजैन में पूर्व महामंडलेश्वर मंदाकिनी गिरफ्तार

पुलिस ने अस्पताल से डिस्चार्ज होते ही पकड़ा; धोखाधड़ी की दो एफआईआर दर्ज हैं

उज्जैन (एजेंसी)। उज्जैन में निरंजनी अखाड़े से निष्कासित पूर्व महामंडलेश्वर मंदाकिनी पुरी उर्फ ममता जोशी गिरफ्तार हो गई हैं। मंगलवार को मंदाकिनी के अस्पताल से डिस्चार्ज होते ही चिमनगंज मंडी पुलिस ने उन्हें पकड़ लिया। धोखाधड़ी के आरोप लगने पर उन्होंने सुसाइड का प्रयास किया था। इसके बाद उन्हें अस्पताल में भर्ती कराया गया था। पूछताछ के बाद पुलिस मंदाकिनी को कोर्ट में पेश करेगी। दरअसल, निरंजनी अखाड़े के ही महंत सुरेश्वरानंद पुरी महाराज ने 6 मई की रात उज्जैन के चिमनगंज थाने में धोखाधड़ी का केस दर्ज कराया था। उन्होंने पुलिस को बताया था, ‘महामंडलेश्वर मंदाकिनी पुरी उर्फ ममता जोशी ने श्रीपंचायती निरंजनी अखाड़े में महामंडलेश्वर की उपाधि दिलवाने की बात कही थी। इसके एवज में 15 अप्रैल 2024 को मैंने मंदाकिनी को साढ़े सात लाख रुपए दिए थे। अखाड़ा मुख्यालय में संपर्क किया तो बताया गया कि रुपए लेकर उपाधि नहीं दी जाती। इसके बाद मैंने रकम वापस मांगी। मंदाकिनी ने रुपए देने से मना कर दिया।’ इसके बाद 10 मई को जयपुर के महामंडलेश्वर नर्मदाशंकर ने महाकाल थाने में एफआईआर कराई। उनका कहना है कि मंदाकिनी ने आचार्य महामंडलेश्वर बनाने का झोसा देकर 8 लाख 90 हजार रुपए लिए थे। ये राशि उन्होंने पिछले सात महीने में अलग-अलग किस्तों में ऑनलाइन ट्रांसफर की थी। उन्होंने बताया, मंदाकिनी ने कहा कि अखाड़े में प्रमोशन हो जाएगा लेकिन 10 से 12 लाख रुपए लगेंगे। मैंने उनको बताया कि मैं निजी स्कूल के शिक्षक से संत बना। मेरे पास इतने



रुपए नहीं हैं। उन्होंने कहा कि जब पैसे आते जाएं, भेजते रहना। मैंने पिछले 7 महीने में 8 लाख 90 हजार रुपए मंदाकिनी के बैंक खाते में ऑनलाइन ट्रांसफर किए। इस दौरान मंदाकिनी ने दूसरे लोगों के अकाउंट नंबर भी दिए लेकिन मैंने पैसे ट्रांसफर करने से मना कर दिया।’

कीटनाशक पीकर सुसाइड की कोशिश की थी : उपाधि दिलाने के लिए पैसे लेने के मामले सामने आने पर मंदाकिनी को अखाड़े से निष्कासित कर दिया गया था। इसके बाद उन्होंने 7 मई की सुबह 11 बजे

जबलपुर में महिला ने खुद पर डाला पेट्रोल, कहा-

पति ने दूसरी शादी कर ली, मुझे घर से निकाला; दहेज की कर रहे डिमांड

जबलपुर (नप्र)। मेरे पति ने मुझे घर से भगा दिया। मेरी सास मुझे परेशान करती है। मुझसे दहेज मांगते हैं। मैं मरना चाहती हूं। मैं डेढ़ साल से परेशान हूं। पुलिस प्रशासन मेरी कोई सुनवाई नहीं कर रहा है। ये कहते हुए जबलपुर के



एसपी ऑफिस में एक महिला ने खुद पर पेट्रोल डाल लिया। वह हंगामा करने लगी। जिसके बाद वहीं मौजूद महिलाओं और पुलिसकर्मियों ने महिला के हाथ से पेट्रोल भरा डिब्बा छीना और उसे उचित कार्रवाई का भरोसा दिया। घटना मंगलवार दोपहर करीब डेढ़ बजे की है। महिला का नाम मंजू तिवारी है। जो संजीवनी नगर में रहती हैं। उसका कहना है कि वह अपनी परेशानी को लेकर संजीवनी नगर थाने से लेकर महिला थाने और एसपी ऑफिस तक गृहार लगा चुकी है। लेकिन कोई सुनवाई नहीं हुई है। महिला

का पति योगेश प्रॉपर्टी डीलर है। उनके दो बच्चे भी हैं। बेटी 10 साल की और 6 साल का बेटा है। महिला ने कहा- पति ने मुझे घर से भगा दिया: महिला ने बताया- मैं डेढ़ साल से थानों के चक्कर काट रही हूं। मैं परेशान हो

रुपए दे चुके हैं। बावजूद दहेज के लिए लगातार परेशान किया जा रहा है। नहीं देने पर मारपीट की जाती है। पति ने बच्चों के साथ उसे घर से बाहर निकाल दिया है। इसमें जेट राकेश भी सपोर्ट कर रहे हैं। महिला ने कहा- पति योगेश ने कुछ साल पहले दूसरी शादी भी कर ली। अब हमें घर से निकाल दिया। परेशान होकर अब आत्महत्या का रास्ता ही बचा है। महिला ने ये भी बताया कि उसका पति एक राजनीति दल से जुड़ा है।

एसपी बोले- महिला की शिकायत पर जांच कर रहे: मामले में एसपी सूर्यकांत शर्मा का कहना है कि संजीवनी नगर की रहने वाली मंजू तिवारी ने शिकायत की है। महिला ने आवेश में आकर अपने ऊपर डालने की कोशिश की थी, लेकिन उसे अन्य महिलाओं ने पकड़ लिया। शिकायत की जांच की जा रही है।

महिला के पति समेत चार लोगों पर केस: मंजू की शादी 2012 में योगेश उर्फ रोहित तिवारी से हुई थी। शिकायत पर मंगलवार को संजीवनी नगर थाने में पति योगेश तिवारी, जेट राकेश तिवारी, सास फूल तिवारी और जेठानी मनु तिवारी के खिलाफ आईपीसी की धारा 498, 294 के तहत मामला दर्ज किया है।

शिकायत अखाड़ा परिषद के अध्यक्ष रविंद्र पुरी से की है। बिजनेसमैन ने बताया कि मंदाकिनी ने उसकी कंपनी से हर्बल जूस खरीदे और उन पर अपनी फोटो वाला मां आरोग्यम मंदाकिनी का लोगो लगाकर स्टॉक तैयार किया। व्यापारी का आरोप है कि मंदाकिनी ने इस सामान के दाम नहीं चुकाए बल्कि एक्सपायरी डेट निकल जाने के बाद पूरा स्टॉक कंपनी को वापस भिजवा दिया। मंदाकिनी के इस फॉंड से व्यापारी को 2 लाख रुपए का नुकसान उठाना पड़ा।

माल का भुगतान नहीं किया, एक्सपायर हुआ तो वापस भेजा

जयपुर निवासी संदीप शर्मा जोटवाड़ा इंडस्ट्रीज इलाके में हर्बल मैनुफैक्चरिंग का काम करते हैं। संदीप ने बताया कि जयपुर में ही एक साल पहले महामंडलेश्वर नर्मदाशंकर महाराज से मुलाकात के दौरान साध्वी मंदाकिनी मिली थीं। मैं उनसे प्रभावित हो गया। वे तीन बार जयपुर में आकर मेरे घर भी रहीं। मंदाकिनी मेरी फैक्ट्री भी देखने आईं। कहा, ‘मैं भी गौमाता की सेवा करने के लिए हर्बल जूस बेचना चाहती हूं। कच्चा माल आपकी फैक्ट्री से लूगी।’ मैंने हां कर दी। इसके बाद 2-2 लीटर जूस के 500 पैकेट उनके परिचित के पास हरिद्वार भिजवा दिए। पूरा माल करीब 2 लाख रुपए का था। संदीप ने बताया कि कुछ समय बाद जब भुगतान मांगा तो उन्होंने कहा- बाद में देती हूं। कई बार मांगने पर भी पैसे नहीं दिए। करीब एक साल बाद सभी जूस वापस कर दिए। खराब होने के कारण वह माल किसी काम का नहीं रहा। उसे फेंकना पड़ा।

जयपुर से हर्बल प्रोडक्ट

खरीदे, पैसे नहीं दिए

जयपुर के एक बिजनेसमैन ने भी मंदाकिनी द्वारा धोखाधड़ी किए जाने की

नर्मदापुरम में युवक की बेरहमी से पिटाई

युवती से बात करने के शक में डिस्क केबल से पीटा, पीठ पर बने निशान

नर्मदापुरम (नप्र)। नर्मदापुरम शहर के आदर्श नगर निवासी युवक अजय कहार की मोहल्ले के तीन युवकों ने बेहरमी से मारपीट की। अजय कहार को तीनों युवकों ने पहले आनंदनगर के पास से ले गए और उसे आधा घंटे तक पीटा। साथ ही उसका वीडियो भी बना



लिया। युवकों ने धमकी दी कि यदि पुलिस को बताया तो वीडियो वायरल करेंगे और मारपीट करेंगे। युवक वहां से जैसे-तैसे आरोपियों के चुंगल से छूटा और घर गया। घर पर परिजनों को पूरी बात बताई। इसके बाद उन्होंने पुलिस में रिपोर्ट दर्ज कराई है। पुलिस ने केस दर्ज कर लिया है। आरोपी अभी फरार हैं। तीनों आरोपियों ने युवक को इतना पीटा कि उसकी पीठ लाल हो गई और केबल के निशान पीठ

जा रहा था। साईं नाथ एसटीडी के पास पहले उसके मोहल्ले में रहने वाले सुरज, शिवा और सौरभ उसे मिल गए। उन्होंने लड़की से बात करने को लेकर विवाद किया। फिर उसे सुरसासन जगह में लेकर केबल से पूरी तरह मारपीट कर दी, फरियादी ने कहा था कि वह बात नहीं करेगा, लेकिन आरोपी नहीं माने उसकी जमकर पिटाई की जिससे उसे काफी चोटें आई हैं।